

सोना चांदी	
सोना	चांदी
10 ग्राम 22 कैरेट	1 किलो चांदी
	
₹ 1,28,680	₹ 1,89,000

आज का इतिहास

1931 : भारत के 11वें राष्ट्रपति ए.पी. जे. अब्दुल कलाम का जन्म का तमिलनाडु के रामेश्वरम में हुआ। उनका पूरा नाम अबुल बाकिर जैनुल आबेदीन था और वे अब्दुल कलाम के नाम से प्रसिद्ध थे।

1932 : भारत की ध्वज वाहक एयरलाइन एयर इंडिया ने टाटा एयरलाइंस का संचालन शुरू किया।

न्यूज़ बाइट्स

मैथिली ठाकुर सहित राजद विधायक ने बीजेपी में शामिल

पटना (नि.सं.) बिहार की प्रसिद्ध लोकगायिका मैथिली ठाकुर ने मंगलवार को भारतीय जनता पार्टी की सदस्यता ग्रहण कर ली। पटना स्थित पार्टी प्रदेश कार्यालय में आयोजित कार्यक्रम में प्रदेश अध्यक्ष डॉ. दिलीप जायसवाल ने उन्हें पार्टी की सदस्यता दिलाई। इस दौरान राजद विधायक भरत बिंद ने भी बीजेपी का दामन थाम लिया। दोनों नेताओं के शामिल होने से पार्टी में नई ऊर्जा का संचार माना जा रहा है। माना जा रहा था कि मैथिली ठाकुर को बेनिपट्टी विधानसभा सीट से टिकट मिल सकता है, लेकिन पार्टी की पहली सूची में इस सीट से विनोद नारायण झा का नाम घोषित किया गया है। जब पत्रकारों ने उनसे चुनाव लड़ने के बारे में सवाल किया, तो उन्होंने कहा कि वह एनडीए की कार्यशैली से प्रभावित हैं और इसी कारण भाजपा में शामिल हुई हैं। उन्होंने स्पष्ट कहा – “चुनाव लड़ना है या नहीं, यह निर्णय पार्टी करेगी।

डिप्टी सीएम विजय सिन्हा आज करेंगे नामांकन

पटना (नि.सं.) बिहार के डिप्टी सीएम विजय कुमार सिन्हा आज लखीसराय विधानसभा सीट से नामांकन करेंगे। भारतीय जनता पार्टी (बीजेपी) ने एक बार फिर इस सीट पर सिन्हा के चेहरे पर भरोसा जताया है। वे यहां से लगातार तीन बार के विधायक हैं और कुल चार बार चुनाव जीत चुके हैं। अब पांचवीं जीत की तैयारी करते हुए वे मैदान में उतरेंगे। भाजपा में कैडिडेट लिस्ट जारी होने से पहले ही विजय सिन्हा के नामांकन की तारीख आ गई है। विजय सिन्हा पहली बार लखीसराय से 2005 में विधायक बने थे। इसके बाद 2010 से वे लगातार भाजपा के टिकट पर यहां से चुनाव जीतते आ रहे हैं। 2020 के विधानसभा चुनाव में विजय सिन्हा ने कांग्रेस प्रत्याशी अमरेश कुमार अनीश को 10 हजार से ज्यादा वोटों के अंतर से हराया था। इसके बाद वे विधानसभा के स्पीकर, फिर नेता प्रतिपक्ष और बाद में नीतीश सरकार में डिप्टी सीएम बनाए गए।

भाजपा ने की 71 उम्मीदवारों की सूची जारी



निज संवाददाता | पटना

बिहार चुनाव के लिए भाजपा ने मंगलवार को 71 उम्मीदवारों की पहली लिस्ट जारी कर दी है। दोनों डिप्टी सीएम सम्राट चौधरी को तारापुर से, विजय सिन्हा को लखीसराय से टिकट दिया गया है। विधानसभा अध्यक्ष नंदकिशोर यादव का टिकट काटा गया है। नंदकिशोर 5 बार से पटना सिटी से जीतते आ रहे हैं। कुम्हार से 5 बार के विधायक अरुण कुमार सिन्हा का भी टिकट काटा है।

इसके लिस्ट में 12 मंत्रियों के भी नाम हैं। पहली लिस्ट में 9 महिलाओं के नाम हैं। बेतिया से रेणु देवी, परिहार से गायत्री देवी, नरपतगंज से देवती यादव, किशनगंज से स्वीटी सिंह, प्राणपुर से निशा सिंह को टिकट मिला है। वहीं कोढ़ा से कविता देवी, औराई से रमा निषाद, वारिसलीगंज से अरुणा देवी, जमुई से श्रेयसी सिंह का नाम भी लिस्ट में शामिल है। इस बार भाजपा 101 सीटों पर चुनाव लड़ रही है। राज्य में 6 और 11 नवंबर को वोटिंग होगी। रिजल्ट 14 नवंबर को आएगा। 2020 में भाजपा ने 7 अक्टूबर को 27 कैडिडेट की पहली लिस्ट जारी की थी। उसमें 5 महिलाएं थीं।

● बीजेपी ने दोनों डिप्टी सीएम के साथ 15 मंत्रियों को मैदान में उतारा है। मंत्री मंगल पांडे, नीतीश मिश्रा, नीरज कुमार बबलू, जीवेश मिश्रा, राजू सिंह, कृष्ण कुमार मंदू, सुरेंद्र मेहता, डॉक्टर सुनील कुमार, संजय सरावगी, डॉ. प्रेम कुमार को भी टिकट दिया गया है।

ये हैं छह बड़े चहरे		
 सम्राट चौधरी डिप्टी CM	 विजय सिन्हा डिप्टी CM	 मंगल पांडे स्वास्थ्य मंत्री
 नीतीश मिश्रा उद्योग मंत्री	 रामकृपाल यादव पूर्व सांसद	 डॉ. प्रेम कुमार सहकारिता मंत्री

भारतीय जनता पार्टी (बीजेपी) के 71 उम्मीदवारों की सूची			
01. बेतिया - रेणु देवी	19. सिकटौटी - विजय कुमार मंडल	37. दरौदा - कर्णजीत सिंह	55. दीघा - संजीव चौरसिया
02. रक्सौल - प्रमोद कुमार सिन्हा	20. किशनगंज - स्वीटी सिंह	38. गोरैयाकोठी - देवेश कांत सिंह	56. बांकीपुर - नितिन बदीन
03. पिपरा - स्वामबाबू प्रसाद यादव	21. बनमनखी - कृष्ण कुमार ऋषि	39. तरैया - जनक सिंह	57. कुम्हार - संजय गुप्ता
04. मधुबन - राणा रणधीर सिंह	22. पूर्णिया - विजय कुमार खेमका	40. अमनौर - कृष्ण कुमार मंदू	58. पटना साहिब - रत्नेश कुशाहा
05. मोतिहारी - प्रमोद कुमार	23. कटिहार - तारकिशोर प्रसाद	41. हाजीपुर - अवधेश सिंह	59. दानापुर - रामकृपाल यादव
06. ढाका - पवन जायसवाल	24. प्राणपुर - निशा सिंह	42. लालगंज - संजय कुमार सिंह	60. बिक्रम - सिद्धार्थ सोरव
07. रीगा - बैद्यनाथ प्रसाद	25. कोढ़ा - कविता देवी	43. पातेपुर - लखेंद्र कुमार रोशन	61. बड़हरा - राघवेंद्र प्रताप सिंह
08. बथनाहा - अजित कुमार राम	26. सहरसा - आलोक रंजन झा	44. मोहिउद्दीनगढ़ - राजेश कुमार सिंह	62. आरा - संजय सिंह टाइगर
09. परिहार - गायत्री देवी	27. गौरा बौराम - सुजीत कुमार सिंह	45. बखवाड़ा - सुरेंद्र मेहता	63. तराई - विशाल प्रशांत
10. सीतामढ़ी - सुनील कुमार पिंदू	28. दरभंगा - संजय सरावगी	46. तेघड़ा - रजनीश कुमार	64. उरवल - मनोज शर्मा
11. बेनीपट्टी - विनोद नारायण झा	29. केवटी - सुराजी मोहन झा	47. बेगुसराय - कुंदन कुमार	65. औरंगाबाद - त्रिविक्रम सिंह
12. खजौली - अरुण शंकर प्रसाद	30. जाले - जीवेश मिश्रा	48. भागलपुर - रोहित पांडेय	66. गुरुआ - उपेंद्र दांगी
13. बिरसी - हरिशरण ठाकुर बचौल	31. औराई - रेमा निषाद	49. बांका - राम नारायण मंडल	67. गया शहर - प्रेम कुमार
14. राजनगर - सुजीत पासवान	32. कुड़वी - केदार प्रसाद गुप्ता	50. कटोरिया - पूरण लाल डूढ़	68. वजीरगंज - बीरेंद्र सिंह
15. झंडारपुर - नीतीश मिश्रा	33. बरुआ - अरुण कुमार सिंह	51. तारापुर - सम्राट चौधरी	69. हिसुआ - अजित सिंह
16. छत्तापुर - नीरज कुमार सिंह बबलू	34. साहेबगंज - राजू कुमार सिंह	52. सुंगेर - कुमार प्रणय	70. वारसलीगंज - अरुणा देवी
17. नरपतगंज - देवती यादव	35. बैकुंठपुर - मिथिलेश तिवारी	53. लखीसराय - विजय कुमार सिन्हा	71. जमुई - श्रेयसी सिंह
18. फारबिसगंज - विद्यासागर केसरी	36. सीवान - मंगल पांडेय	54. बिहारशरीफ - सुनील कुमार	

चुनाव आयोग ने सोशल मीडिया विज्ञापनों के लिए पूर्व-प्रमाणन को किया अनिवार्य

- राज्य और जिला स्तर पर एससीएससी समितियां गठित।
- बिना प्रमाणन के कोई भी राजनीतिक विज्ञापन नहीं चल सकेगा।
- सोशल मीडिया और इलेक्ट्रॉनिक मीडिया दोनों पर लागू होगा यह नियम।
- उद्देश्य - भ्रामक प्रचार और गलत सूचना पर रोक लगाना।



बी राजनीतिक विज्ञापन के लिए पूर्व-प्रमाणन अनिवार्य होगा। इसके तहत राज्य और जिला स्तर पर मीडिया प्रमाणिकरण एवं निगरानी समिति (एमसीएससी) का गठन किया गया है। यह समिति चुनाव अवधि के दौरान सभी राजनीतिक विज्ञापनों की सामग्री की जांच कर उनकी सत्यता और नियमों के अनुरूपता का आकलन करेगी। स्वीकृति मिलने के बाद ही विज्ञापन प्रसारित किया जा सकेगा।

आयोग ने कहा है कि किसी भी इंटरनेट आधारित प्लेटफॉर्म — जैसे फेसबुक, एक्स (ट्विटर), यूट्यूब, इंस्टाग्राम या अन्य सोशल मीडिया साइट — पर बिना प्रमाणन के कोई भी राजनीतिक विज्ञापन प्रसारित करना चुनाव आचार संहिता के अंतर्गत गलत है। यह समिति चुनाव अवधि के दौरान सभी राजनीतिक विज्ञापनों की सामग्री की जांच कर उनकी सत्यता और नियमों के अनुरूपता का आकलन करेगी। स्वीकृति मिलने के बाद ही विज्ञापन प्रसारित किया जा सकेगा।

जीतनराम मांडी की हम ने जारी की छह उम्मीदवारों की लिस्ट



निज संवाददाता | पटना

बिहार विधानसभा चुनाव 2025 को लेकर भारत निर्वाचन आयोग ने सख्त दिशा-निर्देश जारी किए हैं। आयोग ने स्पष्ट किया है कि अब किसी भी राजनीतिक दल या प्रत्याशी को सोशल मीडिया या इलेक्ट्रॉनिक माध्यमों पर प्रसारित होने वाले किसी

भारत में बनी तीन सिरप में जहरीले रसायन की पुष्टि, डब्ल्यूएचओ ने दी सख्त चेतावनी

एजेंसी | नई दिल्ली

विश्व स्वास्थ्य संगठन (डब्ल्यूएचओ) ने भारत में बनी तीन मिलावटी दवाओं की पहचान की है, जिनमें सबसे ज्यादा चर्चा में रही कोल्ड्रफ कफ सिरप शामिल है। यह सिरप भारत के तमिलनाडु राज्य में स्थित श्रीराम फार्मास्यूटिकल्स नामक कंपनी द्वारा बनाई गई थी। कुछ ही हफ्ते पहले मध्य प्रदेश में कई बच्चों की मौत के बाद यह मामला सामने आया, जिससे पूरे देश में चिंता बढ़ गई।

डब्ल्यूएचओ की जांच में पाया गया कि कोल्ड्रफ सिरप में एक जहरीला रसायन डाइथिलीन ग्लाइकोल (डीईजी) बहुत अधिक मात्रा में मिला है। बता दें कि डीईजी एक ऐसा केमिकल है जो शरीर के लिए बेहद नुकसानदायक होता है। यह किडनी और लिवर को बुरी तरह प्रभावित कर सकता है और बच्चों के लिए यह जानलेवा साबित हो सकता है। कोल्ड्रफ सिरप में इस रसायन की मात्रा 48 प्रतिशत से भी ज्यादा पाई गई, जबकि सुरक्षित मात्रा केवल 0.1 प्रतिशत तक होनी चाहिए। कोल्ड्रफ के अलावा दो और सिरप भी डब्ल्यूएचओ की चेतावनी में शामिल हैं। पहली रेडनेक्स फार्मास्यूटिकल्स की रेंसिप्रेश टीआर और दूसरी शेप फार्मा की रीलाइफ।



एनडीए में सीट बंटवारे के बाद भी कुछ विधानसभा क्षेत्रों में चिराग पासवान की लोजपा और जीतन राम मांडी की 'हम' पार्टी के बीच दोस्ताना मुकाबले की संभावना बनी हुई है। मांडी ने पहले ही छह सीटों पर अपने उम्मीदवारों का ऐलान किया है और दो और सीटों पर प्रत्याशी उतारने की घोषणा की है। ये दोनों सीटें हैं मखदुमपुर और बोधगया, जहां लोजपा के उम्मीदवारों के खिलाफ 'हम' के प्रत्याशी चुनावी लड़ाई लड़ेंगे। मीडिया से बातचीत में मांडी ने कहा कि जदयू के साथ एनडीए में निर्णय के बावजूद दो सीटों पर हम अपने सिंबल से चुनाव लड़ेंगे। उन्होंने स्पष्ट किया कि एनडीए इस



निज संवाददाता | पटना

बिहार विधानसभा चुनाव के लिए भारतीय जनता पार्टी ने पहली सूची में 71 उम्मीदवारों की घोषणा की है। इस सूची में विधानसभा अध्यक्ष नंद किशोर यादव समेत दस वरिष्ठ विधायकों को इस बार बेंटकट कर दिया गया है। सूची जारी करते हुए भाजपा के राष्ट्रीय महासचिव अरुण सिंह ने बताया कि पटनासाहिब से सात बार के विधायक नंद किशोर यादव को मैदान से हटाकर रत्नेश कुशवाहा को उम्मीदवार बनाया गया है। इसी तरह रीगा से मोतीलाल प्रसाद, सीतामढ़ी से मिथिलेश कुमार, रागनगर से डा. रामप्रोत पासवान, नरपतगंज से जयप्रकाश यादव, गौराबौराम से स्वर्णा सिंह, जरूरी था।

चिराग और मांडी में 'फ्रेंडली फाइट', दो सीटों पर रोचक मुकाबला

- एनडीए में दोस्ताना मुकाबले की संभावना

निज संवाददाता | पटना

एनडीए में सीट बंटवारे के बाद भी कुछ विधानसभा क्षेत्रों में चिराग पासवान की लोजपा और जीतन राम मांडी की 'हम' पार्टी के बीच दोस्ताना मुकाबले की संभावना बनी हुई है। मांडी ने पहले ही छह सीटों पर अपने उम्मीदवारों का ऐलान किया है और दो और सीटों पर प्रत्याशी उतारने की घोषणा की है। ये दोनों सीटें हैं मखदुमपुर और बोधगया, जहां लोजपा के उम्मीदवारों के खिलाफ 'हम' के प्रत्याशी चुनावी लड़ाई लड़ेंगे। मीडिया से बातचीत में मांडी ने कहा कि जदयू के साथ एनडीए में निर्णय के बावजूद दो सीटों पर हम अपने सिंबल से चुनाव लड़ेंगे। उन्होंने स्पष्ट किया कि एनडीए इस

मुकेश सहनी के लिए एनडीए का दरवाजा बंद, बीजेपी और जेडीयू ने कहा, पांच दल फाइनल

अब महागठबंधन ही एकमात्र सहारा

निज संवाददाता | पटना

बिहार का उप-मुख्यमंत्री बनने का एजेंडा लेकर विपक्षी दलों के महागठबंधन में सम्मानजनक सीट खोज रहे विकाससलीह ईसास पार्टी (वीआईपी) के नेता मुकेश सहनी के लिए दूसरी तरफ यानी राष्ट्रीय जनतांत्रिक गठबंधन (एनडीए) में दरवाजा बंद हो गया है। 2020 में मुकेश सहनी आखिरी मौके पर पाला बदलकर एनडीए में चले गए थे और भारतीय जनता पार्टी (बीजेपी) के कोटे से 11 सीट लेकर लड़े थे। अब बीजेपी के साथ-साथ जनता दल यूनाइटेड (जेडीयू) ने भी साफ कह दिया है कि उनका पांच दल का गठबंधन फाइनल है। एनडीए के गेट पर नो एंट्री के बोर्ड का सीधा मतलब है कि अब तेजस्वी यादव के राष्ट्रीय जनता दल (आरजेडी) या कांग्रेस के सामने सहनी को जित छोड़कर सीट बंटवारे में उनकी शर्तों पर सेट होना होगा।


बीजेपी के प्रदेश अध्यक्ष दिलीप जायसवाल ने इस संबंध में मीडिया के सवाल के जवाब में कहा कि एनडीए पांच पांडव के साथ आगे बढ़ेगा। दिलीप जायसवाल ने कहा- "इंडी गठबंधन के साथ जो कुछ लोग जुड़े हुए हैं, वो आज तक भी एनडीए की तरफ अपना प्रयास जारी रखे हैं। लेकिन एनडीए अपने पांच पांडव के साथ आगे बढ़ेगा। हम भारी बहुमत से सरकार बनाने जा रहे हैं।



» मुकेश सहनी महागठबंधन में पहले तो 60 सीट की बात कर रहे थे लेकिन फिर 30 सीट पर भी आ गए। कांग्रेस और राजद के बीच सीटों की संख्या और सीट के नाम पर तनावनी के बीच कुछ दिने पहले मुकेश सहनी ने यह कह दिया था कि सीट चाहे 14 मिले या 44, लेकिन डिप्टी सीएम वो ही बनेंगे। सुत्रों का कहना है कि कांग्रेस तेजस्वी यादव को पहले से मुख्यमंत्री कैडिडेट के तौर पर पेश करने के लिए तैयार नहीं है।

मुख्यमंत्री नीतीश कुमार की पार्टी जेडीयू ने भी मुकेश सहनी को लेकर इसी तरह का स्टैंड लिया है। जदयू के कार्यकारी अध्यक्ष संजय कुमार झा ने कहा- "हम लोग तो अब चुनाव के मैदान में जा रहे हैं। हम लोग का तो सब कुछ तय है। आज शाम तक सीट सब फाइनल हो जाएंगी। हम लोग का, पांचों दलों का सब कुछ आपके सामने है।

चलती बस में भीषण आग, 10-12 लोगों की मौत की आशंका, 16 लोग झुलसे



- 3 बच्चों और 4 महिलाओं समेत 16 यात्री झुलसे।
- चलती बस से कूदकर लोगों ने बचाई जान।

एजेंसी | जैसलमेर (राजस्थान)

राजस्थान के जैसलमेर-जोधपुर हाईवे पर मंगलवार दोपहर 3.30 बजे बड़ा हादसा हो गया। जैसलमेर से जोधपुर जा रही एक एसी स्लीपर बस में अचानक आग लग गई। हादसा थईयात गांव के पास हुआ। बताया जा रहा है कि आग लगने का कारण शॉर्ट सर्किट था। चलती बस में आग लगते



बार बहुमत से जीत हासिल करेगा। उन्होंने नीतीश कुमार की नाराजगी को मानते हुए कहा कि जदयू की सीटों पर अन्य दल का सिंबल देना उचित नहीं, इसलिए हम भी अपने उम्मीदवार उतार रहे हैं।

हिंदुस्तानी अवाग मोर्चा ने अपनी छह सीटों पर उम्मीदवारों की घोषणा कर दी है। इनमें उनकी बहू दीपा कुमारी (इमामगंज) और समर्थन ज्योति देवी (बाराचट्टी) को फिर से उम्मीदवार बनाया गया है। गया की टिकारी से प्रदेश अध्यक्ष अनिल कुमार, सिक्करा से प्रफुल्ल कुमार मांडी, अतरी से

महागठबंधन में सीट बंटवारे के सस्पेंस के बीच सीपीआई ने जारी की 18 उम्मीदवारों की सूची

निज संवाददाता | पटना

बिहार विधानसभा चुनाव 2025 के लिए महागठबंधन में सीट शेयरिंग का औपचारिक ऐलान अभी बाकी है, लेकिन राज्य के सबसे बड़े वामपंथी दल सीपीआई (माले) ने अपने 18 उम्मीदवारों की लिस्ट जारी कर दी है। पार्टी ने अपने अधिकशा मौजूदा विधायकों को दोबारा मौका दिया



निज संवाददाता | पटना

है। सीपीआई (माले) ने 2020 के विधानसभा चुनाव में 19 सीटों पर चुनाव लड़ा था और 12 सीटें जीतकर अच्छा प्रदर्शन किया था। इस बार पार्टी ने 18 सीटों पर उम्मीदवार घोषित किए हैं और बाकी सीटों का फैसला महागठबंधन के औपचारिक घोषणा के बाद किया जाएगा।

मंगोलिया के नागरिकों को निशुल्क ई-वीजा देगा भारत : नरेन्द्र मोदी

एजेंसी | नयी दिल्ली

प्रधानमंत्री नरेन्द्र मोदी ने भारत को मंगोलिया के विकास में मजबूत और विश्वसनीय साझेदार बताते हुए दोनों देशों के बीच राजनयिक संबंधों के 70 वर्ष पूरे होने के मौके पर मंगोलिया के नागरिकों के लिए निशुल्क ई-वीजा की घोषणा की है। श्री मोदी ने भारत की यात्रा पर आए मंगोलिया के राष्ट्रपति हुरेलसुख उखना के साथ यहां द्विपक्षीय वार्ता के बाद संयुक्त



एसे समय पर हो रही है जब भारत

वक्तव्य में कहा कि भारत मंगोलिया के विकास में एक दृढ़ और विश्वसनीय साझेदार रहा है। उन्होंने कहा कि राष्ट्रपति हुरेलसुख की यात्रा ऐसे समय पर हो रही है जब भारत और मंगोलिया के बीच राजनयिक संबंधों के 70 वर्ष और रणनीतिक भागीदारी के 10 वर्ष पूरे हो रहे हैं। उन्होंने कहा कि छह वर्ष के बाद मंगोलिया के राष्ट्रपति का भारत आना अपने आप में एक बहुत विशेष अवसर है।

संक्षिप्त समाचार

मद्य निषेध विभाग के नम्बर पर करें डायल, होगी कार्रवाई

नारदीगंज(नवादा) बिहार विधानसभा का आम निर्वाचन 2025 को देखते हुए आम जनों से शिकायत प्राप्त करने के लिए जिला मद्य निषेध नियंत्रण कक्ष दूरभाष संख्या 8544424181 को 24 x7 अवधि के लिये सक्रिय कर दिया गया है। इसके अतिरिक्त सभी निरीक्षक मद्य निषेध के मोबाइल पर सीधे शिकायत प्राप्त कर विभाग द्वारा तत्परा से कार्रवाई की जाएगी। पवित्रा कुमारी, निरीक्षक मद्य निषेध-सह-कार्यकारी थानाध्यक्ष उत्पाद थाना नवादा -- 7903148653, शशि भूषण कुमार निरीक्षक मद्य निषेध रजौली अनुमंडल-- 7903467924 अमृत कुमार गुप्ता निरीक्षक मद्य निषेध, रजौली चेकपोस्ट--7274931971 और रामेश्वर दुडू निरीक्षक मद्य निषेध-सह-थानाध्यक्ष उत्पाद थाना फकरीबारावां-- 7979715296 उपर्युक्त नंबरों पर प्राप्त शिकायत पर विभाग द्वारा तत्काल कार्रवाई की जाएगी ताकि शराब के परिवहन, बिक्री एवं भंडारण पर अंकुश लगाया जा सके।

छह अभियुक्त गिरफ्तार, भेजे गए न्यायिक हिरासत में

कौआकोल। कौआकोल थाना में दर्ज विभिन्न मामलों में न्यायालय द्वारा निर्गत गिरफ्तारी आदेश के आलोक में पुलिस ने छह अभियुक्तों को गिरफ्तार कर न्यायिक हिरासत में भेज दिया है। कौआकोल पुलिस से प्राप्त जानकारी के अनुसार पुलिस ने गुआघोघरा गांव से गुड्डू यादव,पिता- हरि यादव,डोमनबाग गांव से राजकुमार चौधरी,महेन्द्र चौधरी, सहिन्दर चौधरी एवं सुनील साव को जबकि दरवां गांव से सुमित कुमार,पिता-संजय महतो को गिरफ्तार कर न्यायिक हिरासत में मंगलवार को भेज दिया है।

लोक शिकायत निवारण अधिकार अधिनियम के तहत द्वितीय अपील की हुई सुनवाई



नवादा। जिला पदाधिकारी, रवि प्रकाश ने कार्यालय प्रकोष्ठ में बिहार लोक शिकायत निवारण अधिकार अधिनियम के तहत द्वितीय अपील की सुनवाई की। आज द्वितीय अपील के तहत 03 परिवादी (मनोज कुमार, डॉ. प्रेमजीत कुमार एवं अनिल कुमार) उपस्थित हुए, जिनके प्रश्नगत मामलों की विधिवत रूप से सुनवाई की गई एवं आवश्यक कार्रवाई हेतु संबंधित पदाधिकारी के पास जांच हेतु भेजा गया। बिहार लोक शिकायत निवारण अधिनियम, 2015 के तहत किसी भी मामले की दो माह के अंदर सुनवाई कर निवारण कर दिया जाता है। प्रखंडों/पंचायतों से संबंधित विवाद/समस्या के लिए अनुमंडलीय लोक शिकायत निवारण कार्यालय, नवादा सदर/रजौली में कोई भी व्यक्ति अपील कर सकता है। जबकि जिला स्तरीय समस्याओं एवं परिवादों के निवारण हेतु जिला लोक शिकायत निवारण पदाधिकारी, नवादा का कार्यालय समारणालय के मुख्य प्रवेश द्वार के दाहिनी ओर स्थित लोक सेवाओं का अधिकार अधिनियम भवन में संचालित है। विवादों की सुनवाई और निवारण दोनों पक्षों को बुलाकर की जाती है। इसके लिए किसी प्रकार का कोई शुल्क नहीं लिया जाता है। शिकायत दर्ज करने एवं निवारण की निःशुल्क व्यवस्था कार्यालय में की गई है। आदेश से असंतुष्ट होने पर निःशुल्क कहीं भी अपील दायर की जा सकती है। शिकायत का निवारण अब और आसान हो गया है — अब ऑनलाइन भी शिकायत/अपील की जा सकती है। आप भी बिहार लोक शिकायत निवारण अधिकार अधिनियम के अंतर्गत अपनी शिकायत दर्ज कराएं और निश्चित समाधान पाएं। बैठक में अनुमंडल लोक शिकायत निवारण पदाधिकारी डॉ. राजकुमार सिन्हा, संबंधित अंचलाधिकारी आदि उपस्थित थे।

स्कूली बच्चों ने निकाली गई मतदाता जागरूकता रैली

पकरीबारावां। बिहार विधानसभा चुनाव को लेकर मतदाता जागरूकता अभियान के तहत मंगलवार को उत्कर्मित मध्य विद्यालय बुधौली के बच्चों ने रैली निकालकर लोगों को मतदान के प्रति जागरूक किया। प्रधानाध्यापक राज कुमार के नेतृत्व और शिक्षकों सुनील कुमार पासवान, सुरभि कुमारी तथा तबस्सुम के सहयोग से निकाली गई रैली में बच्चों ने हाथों में तख्तियां लेकर मतदान सम्बन्धी नारे लगाए। बच्चों ने कहा “पहले मतदान, फिर जलपान”, “लोकतंत्र की शान है, मतदान हमारी जान है।” रैली विद्यालय परिसर से निकलकर गांव के विभिन्न टोलों से होकर वापस विद्यालय पहुंची। बच्चों के उत्साह और जोश ने लोगों का ध्यान अपनी ओर खींचा। ग्रामीणों ने भी बच्चों का स्वागत कर मतदान दिवस पर मतदान करने का संकल्प लिया। प्रधानाध्यापक राज कुमार ने बताया कि इस तरह की गतिविधियों से बच्चों में न केवल लोकतांत्रिक मूल्यों की समझ विकसित होती है, बल्कि समाज में भी जागरूकता फैलती है। उन्होंने कहा कि मतदान लोकतंत्र की रीढ़ है, इसलिए हर योग्य नागरिक को अपने मत का प्रयोग अवश्य करना चाहिए। उन्होंने बताया कि आने वाले दिनों में भी इस अभियान को जारी रखा जाएगा ताकि अधिक से अधिक लोग मतदान जागरूक होकर केंद्र तक पहुंच सकें।

समेकित कीट एवं मृदा पोषक तत्व प्रबंधन पर नाबार्ड संपोषित प्रशिक्षण

निज संवाददाता। रजौली

प्रखंड क्षेत्र में नाबार्ड संपोषित एवं महिला विकास समिति,रजौली नवादा द्वारा मंगलवार को प्राथमिक विद्यालय फरकाबुजुर्ग,चमार बिगहा में जलवायु परिवर्तन कार्यक्रम के तहत समेकित कीट एवं मृदा पोषक तत्व प्रबंधन विषय पर एक महत्वपूर्ण प्रशिक्षण कार्यक्रम आयोजित किया गया।इस प्रशिक्षण में नाबार्ड के डीडीएम नवादा, सुशांत रैशन और महिला विकास समिति की सचिव लीला कुमारी की उपस्थिति रही। किसानों को प्रशिक्षण देने के लिए कृषि विज्ञान केंद्र, कौआकोल के कृषि वैज्ञानिक रैशन कुमार को आमंत्रित किया गया था।

प्रशिक्षक रैशन कुमार ने किसानों को बताया कि समेकित कीट प्रबंधन एक ऐसी पद्धति है,जिसमें कीटों को नियंत्रित करने के लिए विभिन्न



प्रशिक्षण के दौरान डीडीएम के साथ समिति के सदस्य

तकनीकों एवं रणनीतियों का संयोजन किया जाता है।इसका मुख्य उद्देश्य कीटों का प्रभावी ढंग से नियंत्रण करना है,साथ ही पर्यावरण और

मजदूरी करने गए युवक की संदेहास्पद मौत, परिजनों में पसरा मातम

दो साठू समेत चार लोगों के विरुद्ध दर्ज कराई प्राथमिकी, जांच में जुटी पुलिस

निज संवाददाता। रजौली

थाना क्षेत्र के हरदिया सेक्टर-बी से एक सप्ताह पूर्व मजदूरी करने कानपुर गए युवक की संदेहास्पद मौत के बाद परिजनों का रो-रो कर बुरा हाल है।मृतक की पहचान हरदिया सेक्टर-बी निवासी राजकुमार मिस्त्री के 28 वर्षीय पुत्र पवन कुमार के रूप में हुई है।मृतक अपने पीछे पत्नी बेबी देवी,पुत्र आर्यन कुमार (8 वर्ष) एवं पुत्री आरुषि कुमारी (6 वर्ष) को पीछे छोड़ गए हैं।

कैसे हुई घटना :- पवन कुमार के चचेरे भाई मोहन कुमार ने बताया कि बीते 7 अक्टूबर को पवन अपने दो साढ़ू के साथ फनीचर दुकान में काम के उद्देश्य से कानपुर गया था।बीते सोमवार की शाम 7:30 बजे तक परिजनों से बातचीत हुई है,किंतु उसके बाद रात्रि में लगभग 11 बजे पवन की सस ने फोन कर



घर के समीप परिजनों की भीड़

बताई कि पवन मर चुका है।पवन की मौत की खबर सुनते ही परिजनों में कोहराम मच गया।वहीं मंगलवार को दोपहर में एक एंबुलेंस संख्या यूपी86एफ9980 पर शव को लेकर दोनों साढ़ू कानपुर से हरदिया आ रहे थे।इसी बीच हरदिया से पहले रजौली में ही वे दोनों शव को एंबुलेंस

में छोड़कर फरार हो गए।

मारपीट कर की गई हत्या :- शव को लेकर जब एंबुलेंस पवन के घर पहुंची,तो परिजनों ने देखा कि पवन के पार्थिव शरीर पर कई जगहों पर मारपीट के निशान दिखाई दिए।पवन के पिता राजकुमार मिस्त्री ने बताया कि हमारे बड़े बेटे पवन

की हत्या उसके दोनों साढ़ू गया जिले के फतेहपुर थाना क्षेत्र के सलेया नावाडीह गांव निवासी सुरेन्द्र मिस्त्री के पुत्र विक्रम मिस्त्री और भड़गा गांव निवासी आनंदी मिस्त्री के अलावे ठेकेदार पुरानी हरदिया निवासी स्व. सितो मिस्त्री के पुत्र जितेंद्र मिस्त्री एवं हरदिया सेक्टर-ए निवासी रंजीत मिस्त्री ने मिलकर की है।

क्या कहते हैं थानाध्यक्ष :- इस बाबत थानाध्यक्ष सह इम्पेक्टर राजेश कुमार ने बताया कि हरदिया के एक युवक के शव को लेकर सूचना मिली।सूचना के आलोक में तुरंत पुलिस बलों को भेज शव को कब्जे में लिया गया और पोस्टमार्टम हेतु नवादा सदर अस्पताल भेजा गया है।वहीं मृतक के परिजनों द्वारा लिखित आवेदन प्राप्त हुआ है।पुलिस जांच पड़ताल कर रही है।साथ ही बताया कि शव को पोस्टमार्टम के बाद परिजनों को सौंप दिया जाएगा।

दो अलग अलग बसों से दो युवक शराब के साथ गिरफ्तार, भेजे गए जेल

निज संवाददाता। रजौली

थाना क्षेत्र के चितरकोली स्थित समेकित जांच चौकी पर उत्पाद बलों ने दो अलग अलग बसों से शराब के साथ दो लोगों को गिरफ्तार किया है।बिहार विधानसभा चुनाव को लेकर झारखंड की ओर से आनेवाली प्रत्येक वाहनों की सघन जांच उत्पाद बलों के सहयोग से प्रत्येक दिन चौबीसों घंटे की जा रही है।उत्पाद अधीक्षक अरुण कुमार मिश्र ने बताया कि बिहार मद्यनिषेध एवं चुनाव के मद्देनजर अंतरराज्यीय जांच चौकियों पर उत्पाद बलों को अलर्ट मोड पर रखा गया है,ताकि शराब समेत अन्य नशीले पदार्थों की खेप नवादा क्षेत्र में नहीं पहुंच सके।जांच चौकी पर उत्पाद बलों का नेतृत्व उत्पाद इम्पेक्टर अमृत कुमार गुप्ता कर रहे हैं।मंगलवार की सुबह मां भवानी बस संख्या बीआर52पी0622 पर सवार रहे सारण जिले के दरियापुर थाना क्षेत्र निवासी चंद्रदेव राय के पुत्र मुकेश कुमार एवं श्री नामक यात्री



शराब के साथ गिरफ्तार युवक व साथ में उत्पाद बल

बस संख्या बीआर29पीबी0270 पर सवार रहे मढ़ौरा थाना क्षेत्र निवासी राजकुमार प्रसाद के पुत्र संजीव कुमार को उत्पाद एसआई प्रवीण कुमार ने गिरफ्तार किया है।

गिरफ्तार दोनों युवकों के पास से 750 एमएल वाले एक-एक बोतल विदेशी शराब जन्त किया गया है।गिरफ्तार युवकों ने बताया कि वे व्यक्तिगत उपयोग के लिए झारखंड

से शराब को अपने बैग में छुपाकर ले जा रहे थे।

उत्पाद अधीक्षक ने बताया कि जन्त शराब एवं गिरफ्तार युवकों के विरुद्ध बिहार उत्पाद अधिनियम के सुसंगत धाराओं के तहत प्राथमिकी दर्ज कर ली गई है।वहीं दोनों गिरफ्तार युवकों को मंगलवार को अस्पताल में स्वास्थ्य जांच के बाद न्यायिक हिरासत में जेल भेज दिया गया है।

इंटर विद्यालय कौआकोल में विभिन्न कार्यक्रम आयोजित



निज संवाददाता। कौआकोल

प्रखण्ड के इंटर विद्यालय कौआकोल में इन दिनों स्वीप कार्यक्रम के तहत लगातार मतदाता जागरूकता को लेकर कार्यक्रम का आयोजन किया जा रहा है। विद्यालय के प्रभारी प्राचार्य श्याम कुमार वर्मा ने बताया कि लोगों में मतदान के प्रति जागरूकता को लेकर विद्यार्थियों के विद्यार्थियों के द्वारा प्रभातफेरी,चित्रकला,गोली आदि कार्यक्रम आयोजित किये जा रहे हैं।

शैक्षणिक सामाग्री और स्कूल बैग का किया गया वितरण: कौआकोल। प्रखण्ड के इंटर विद्यालय कौआकोल में प्रभारी प्राचार्य श्याम कुमार वर्मा एवं गायत्री प्रोजेक्ट बालिका इंटर विद्यालय कौआकोल में प्रभारी प्राचार्य सन्दीप कुमार की देखरेख में स्कूल बैग एवं शैक्षणिक सामाग्री का वितरण किया गया। वहीं इंटर विद्यालय कौआकोल में शैक्षणिक चलचित्र भी बच्चों को दिखाया गया। मौके पर विद्यालय के सभी शिक्षक मौजूद रहे।

ज्वेलरी शॉप में भीषण चोरी, लाखों के गहने ले उड़े चोर

निज संवाददाता। नवादा

जिले के मुफ्फसिल थाना क्षेत्र के ज्वेलरी दुकान में चोरों ने चोरी की घटना को अंजाम दिया। चोर लाखों रुपये मूल्य के गहने लेकर आराम से चलते रहे। थाना क्षेत्र के देवकी बीधा नहर के पास सोना-चांदी की दुकान में सोमवार की रात बड़ी चोरी की घटना सामने आई है। चोरों ने चार ताले तोड़कर दुकान से करीब 10 से 12 लाख रुपये के सोना-चांदी के गहने चोरी कर लिए। घटना की जानकारी मंगलवार सुबह हुई, जिसके बाद मुफ्सिल थाना पुलिस मौके पर पहुंची और जांच शुरू कर दी। दुकानदार अमन सोनकर ने बताया कि सोमवार की रात दुकान बंद कर अपने घर शिव नगर चले गए थे। मंगलवार सुबह उन्हें सूचना मिली कि दुकान के ताले टूटे हुए हैं। जब मौके पर पहुंचे तो देखा कि दुकान के चारों ताले टूटे पड़े थे और तिजोरी भी तोड़ी गई थी। दुकानदार के अनुसार, चोर लगभग 6 किलोग्राम चांदी और 60 से 70 ग्राम सोना लेकर फरार हो गए।

पुलिस ने दुकानदार के आवेदन के आधार पर मामले की जांच शुरू कर दी है। एसआई पिकी कुमारी ने बताया कि पुलिस जल्द ही चोरों को पकड़ने की कोशिश में जुटी है। हालांकि, बाजार में करीब 20 से अधिक दुकानों के बावजूद किसी



में भी सीसीटीवी कैमरा नहीं लगा है। जिससे चोरों की पहचान करना पुलिस के लिए बड़ी चुनौती बन गयी है। स्थानीय लोगों ने सुरक्षा व्यवस्था पर सवाल उठाते हुए कहा कि लगातार चोरी की घटनाओं के बावजूद बाजार क्षेत्र में निगरानी के पर्याप्त इंतजाम नहीं किए गए हैं। बता दें कि जिले में अपराधिक घटनाएं बढ़ती जा रही है। बेखोफ अपराधी एक के बाद एक अपराधिक घटनाओं

विधानसभा चुनाव के मद्देनजर सिविल सर्जन ने अस्पताल पहुंच लिया जायजा



अस्पताल में कर्मियों से बातचीत करते सिविल सर्जन

दिए आवश्यक निर्देश

निज संवाददाता। रजौली

अनुमंडल मुख्यालय स्थित अनुमंडलीय अस्पताल एवं प्राथमिक स्वास्थ्य केंद्र का औचक निरीक्षण मंगलवार को सिविल सर्जन नवादा डॉ. विनोद कुमार चौधरी ने किया। इस दौरान उन्होंने लेबर रूम, इमरजेंसी रूम, एक्सरे रूम आदि का निरीक्षण किया और स्वास्थ्यकर्मियों से बातचीत कर उन्हें आवश्यक निर्देश दिए।सिविल सर्जन ने बताया कि बिहार विधानसभा चुनाव को लेकर अस्पताल में स्वास्थ्य सेवाओं की जानकारी ली गई है और अस्पताल में व्याप्त खामियों

को दूर करने को लेकर निर्देश दिए गए हैं। साथ ही अस्पताल में तैनात स्वास्थ्यकर्मियों से बातचीत कर आवश्यक निर्देश भी दिए।गौरतलब है कि रजौली अनुमंडलीय अस्पताल में इमरजेंसी ट्रामा सेंटर का उद्घाटन किया गया था, लेकिन पूरी व्यवस्था नहीं होने के कारण आज तक यह बंद पड़ा है। अस्पताल में हड्डी रोग विशेषज्ञ चिकित्सक की नियमित पोस्टिंग नहीं होने से मरीजों को काफी परेशानी हो रही है।

इस मौके पर अनुमंडलीय अस्पताल के प्रभारी डीएस डॉ. दिलीप कुमार और पीएचसी प्रभारी डॉ. सौरभ कुमार निराला के अलावे अस्पताल मैनेजर विकास कुमार समेत अन्य स्वास्थ्यकर्मों मौजूद रहे।

दूसरे दिन भी ‘शून्य’ नामांकन: रजौली सुरक्षित सीट से एक भी प्रत्याशी ने नहीं काटा एनआर

निज संवाददाता। रजौली

बिहार विधानसभा चुनाव की गहमगहमी के बीच, रजौली सुरक्षित विधानसभा सीट से नामांकन के पहले दिन कोई भी प्रत्याशी सामने नहीं आया। कड़ी सुरक्षा और तीसरी आंख यानि सीसीटीवी की निगरानी के बावजूद न तो एक भी ‘एनआर’ (नॉमिनेशन रजिस्ट्रेशन या संबंधित दस्तावेज) काटा गया और न ही किसी ने नामांकन दाखिल किया।

अनुमंडल कार्यालय परिसर को दंडाधिकारी रिषभ रंजन की मौजूदगी में पुलिस बल और बैरिकेडिंग के साथ अभेद्य किले में तब्दील कर दिया गया है। एसडीओ स्वतंत्र कुमार सुमन ने इसकी पुष्टि करते हुए बताया कि पहले दिन (13 अक्टूबर) को एक दूसरे दिन (14 अक्टूबर) को एक भी एनआर जारी नहीं हुआ और ना ही नामांकन की प्रक्रिया शुरू हुई। नामांकन की प्रक्रिया 13 अक्टूबर से 20 अक्टूबर तक ही होनी है,जिसमें बीच में एक दिन रविवार और दूसरे दिन दीपावली की छुट्टी

सुरक्षा के पुख्ता इंतजाम



अनुमंडल कार्यालय के बाहर तैनात सुरक्षा बल व मजिस्ट्रेट

पड़ रही है। इस कारण, नामांकन के लिए बचे हुए प्रभावी दिनों की संख्या कम हो गई है।ऐसे में पहले और दूसरे दिन शून्य नामांकन होना, प्रत्याशियों की धीमी गति को दर्शाता है। अब देखना यह है कि अगले दिनों में चुनाव लड़ने के इच्छुक उम्मीदवार कितनी तेजी से अपनी

औपचारिकताओं को पूरा करते हैं।सुरक्षा को लेकर प्रशासन पूरी तरह मुस्तैद है। नामांकन स्थल पर सीसीटीवी कैमरे लगाए गए हैं और दंडाधिकारी के नेतृत्व में पुलिस बल और बैरिकेडिंग की व्यवस्था की गई है ताकि पूरी प्रक्रिया शांतिपूर्ण और पारदर्शी तरीके से संपन्न हो सके।

एसडीएम और एसडीपीओ ने जांच चौकी का किया निरीक्षण, दिए आवश्यक निर्देश

निज संवाददाता। रजौली

बिहार विधानसभा चुनाव को लेकर रजौली प्रशासन तैयारियों में जुटा हुआ है और क्षेत्र में लगातार भ्रमण कर चेक-नाका पर तैनात पदाधिकारियों को आवश्यक निर्देश दिए जा रहे हैं। इसी क्रम में मंगलवार को एसडीएम स्वतंत्र कुमार सुमन और एसडीपीओ गुलशन कुमार ने बिहार-झारखंड के सीमावर्ती क्षेत्र चितरकोली स्थित समेकित जांच चौकी का औचक निरीक्षण किया।इस दौरान उन्होंने वाहन जांच में जुटे मजिस्ट्रेट एवं पुलिस बलों को संदिग्ध वाहनों को सघनता से जांच करने की निर्देशित किया।साथ ही आदर्श आचार संहिता का अनुपालन करवाने की निर्देशित किया।वहीं जांच चौकी पर तैनात उत्पाद बलों को अलर्ट



जांच चौकी का निरीक्षण करते एसडीएम और एसडीपीओ

मोड़ पर रखा गया है, ताकि शराब समेत अन्य नशीले पदार्थों की खेप

नवादा क्षेत्र में नहीं पहुंच सके।वहीं एसडीपीओ गुलशन कुमार ने

बताया कि पुलिस कानून व्यवस्था बनाए रखने के लिए जिम्मेदार होती है।साथ ही कहा कि निरीक्षण के दौरान तैनात पदाधिकारियों को आदर्श आचार संहिता का उल्लंघन रोकने के लिए आवश्यक कार्रवाई करने और इसका उल्लंघन करने वालों के खिलाफ कार्रवाई करने को निर्देशित किया गया है।साथ ही कहा कि पुलिस बल चुनाव संबंधी अपराधों की जांच में जुटी हुई है और दोषियों के खिलाफ कार्रवाई कर रही है।गौरतलब है कि बिहार विधानसभा चुनाव के मद्देनजर प्रशासनिक तैयारी जोरों पर है।चुनाव आयोग ने नवादा जिले में 11 नवंबर को मतदान कराने की घोषणा की है,जिसके लिए जिला प्रशासन ने स्वतंत्र और निष्पक्ष मतदान सुनिश्चित करने के लिए कर्मर कस ली है।

संक्षिप्त

समाचार

गया डीएम के नाम से फेक व्हाट्सएप अकाउंट बनाया, जांच कर कड़ी कार्रवाई के निर्देश

गयाजी। जिला पदाधिकारी गया शशांक शुभंकर के नाम से किसी असामाजिक तत्व द्वारा फेक व्हाट्सएप एकाउंट बनाया गया है. यह फेक व्हाट्सअप एकाउंट +84 376053164 नंबर से बनाया गया है. प्रोफाइल फोटो में भी जिला पदाधिकारी गया का तस्वीर का प्रयोग किया गया है। यह व्हाट्सअप एकाउंट पूरी तरह फर्जी है। इस व्हाट्सअप एकाउंट से जिला स्तरीय कुछ पदाधिकारी गण को मैसेज भेजा गया है। जिला पदाधिकारी गया ने सभी पदाधिकारियों को कहा कि इस फर्जी व्हाट्सअप एकाउंट से आये मैसेज का जबाब नही है। डीएम ने पुलिस उपाधीक्षक साइबर सिक्योरिटी को संबंधित व्हाट्सअप एकाउंट की जांच करवाते हुए कठोर कार्रवाई कराने हेतु निर्देश दिए हैं। वही इस संबंध में साइबर डीएसपी साक्षी कुमारी ने बताया कि यह वचुअल नंबर है। छानबीन जारी है । कंपनी से संपर्क साधा जा रहा है। यह इंटरनेट जेनेरेटेड नंबर है। इसका आसानी से पता नहीं चल पाता है। साइबर पुलिस की कार्रवाई चल रही है ।

कोंच में विधानसभा चुनाव को लेकर बुथों का निरीक्षण

कोंच। कोंच प्रखंड क्षेत्र के सिंधड़ा मध्य विद्यालय और प्राथमिक विद्यालय का थाना अध्यक्ष सुदेह कुमार के नेतृत्व में निरीक्षण किया गया निरीक्षण के दौरान बुथों पर पोलिंग पार्टी और पुलिस बल के लिए बिजली पानी, शौचालय की व्यवस्था देखा गया। स्थानीय थाना क्षेत्र के विभिन्न मतदान केंद्र का थाना अध्यक्ष सुदेह कुमार के नेतृत्व में निरीक्षण किया गया निरीक्षण के दौरान बुथों पर पोलिंग पार्टी और पुलिस बल की व्यवस्था बिजली पानी और शौचालय की सुविधा देखी गई, इसमें राजकीय मध्य विद्यालय सिधड़ा, ततूरखी उत्कर्मित उच्च विद्यालय,उपास देवरा मध्य विद्यालय और प्राथमिक विद्यालय शामिल है।थानाध्यक्ष सुदेह कुमार ने बताया कि यह निरीक्षण विधानसभा चुनाव को शांतिपूर्ण और सुरक्षित बनाने के उद्देश्य से किया जा रहा है। किसी बुथों पर व्यवस्थाओं में त्रुटि पूर्ण पाए गए उन्हें तुरंत सुधारने का निर्देश दिया गया है।साथ ही सुरक्षा दृष्टिकोण से भी निरीक्षण किया गया ताकि पोलिंग कमी और पुलिस पार्टी सुरक्षित माहौल में कार्य कर सके। उक्त निरीक्षण में थानाध्यक्ष सुदेह कुमार, एएसआई शैलेश कुमार मौजूद रहें।

75वें स्थापना दिवस पर वार्षिक खेलकूद का शानदार आगाज़ नव नालंदा महाविहार में छात्रों ने दिखायी प्रतिभा

नालंदा। नव नालंदा महाविहार में 75वें स्थापना दिवस समारोह के उपलक्ष्य में वार्षिक खेलकूद प्रतियोगिता-2025 का भव्य शुभारंभ हुआ। महाविहार परिसर के खेल मैदान में आयोजित इस समारोह का उद्घाटन कुलपति प्रो. सिद्धाश सिंह ने किया। उन्होंने विद्यार्थियों का उत्साह बढ़ाते हुए कहा कि खेल केवल मनोरंजन नहीं, बल्कि यह शरीर और मन को स्वस्थ रखकर टीम भावना, अनुशासन और आत्मविश्वास का विकास करते हैं। उन्होंने प्रतिभागियों को हार-जीत की चिंता न कर, खेल भावना के साथ भागीदारी करने की सलाह दी। प्रतियोगिता के पहले दिन खिलाड़ियों में जबरदस्त उत्साह दिखा। 200 मीटर दौड़ पुरुष वर्ग में हिंदी विभाग के नंद कुमार ने प्रथम और जापानी विभाग के मुनूरु कुमार ने द्वितीय स्थान प्राप्त किया। महिला वर्ग में चीनी विभाग की प्रीति कुमारी ने बाजी मारी, जबकि विपरयना एवं योग विभाग की खुषाबू दूसरे स्थान पर रहीं। महिला कर्मचारियों के बीच हुई म्यूजिकल चेयर प्रतियोगिता में डॉ. अनुजा कुमार विजयी रही। खेल समिति के संयोजक डॉ. नरेंद्र दत्त तिवारी और डॉ. मुकेश कुमार वर्मा के निर्देशन में बैडमिंटन, शतरंज, टेबल टेनिस और कैरम जैसी प्रतियोगिताएं आयोजित की जाएंगी। इस दौरान शिक्षाकर्म, कर्मचारीगण एवं छात्र-छात्राएं उपस्थित रहकर खिलाड़ियों का उत्साहवर्धन करते रहे।

हथियार के बल पर घर में घुसकर महिला से दुष्कर्म

सिलाव थाना क्षेत्र की घटना, पड़ोसी युवक पर आरोप

नालंदा। सिलाव थाना क्षेत्र के एक गांव में सोमवार की रात हथियार के बल पर घर में घुसकर 25 वर्षीया विवाहित महिला के साथ दुष्कर्म करने का मामला सामने आया है। महिला दो बच्चों की मां है। उसने पड़ोसी युवक पर जबरन गलत हरकत करने का आरोप लगाया है। थाना में प्राथमिकी दर्ज करने के लिए आवेदन भी दिया है। आवेदन के अनुसार वह कमरे में अकेली सो रही थी। तभी आरोपित देवदत्त कुमार उर्फ कक्कू दीवार फांदकर घर से घुस गया। हथियार दिखाकर उसके साथ जबरदस्ती की। परिवार के लोग जाग गये तो आरोपित भाग निकला। आरोपित की पहले से ही उस पर बुरी नजर थी। थानाध्यक्ष मुरली मनोहर आजाद ने बताया कि आरोपित द्यूयून पढ़ाता है। घर में पहले से आना-जाना था। एफआईआर दर्ज की गयी है। पड़ित की मेडिकल जांच करायी गयी है और कोर्ट में बयान दर्ज करवाया गया है। आरोपित की गिरफ्तारी के लिए प्रयास किया जा रहा है।

नालंदा कॉलेज में लोकतंत्र की दीवार बना मतदान का दिया संदेश

बिहारशरीफ। भारत विश्व का सबसे बड़ा लोकतांत्रिक देश है। लोकतंत्र के इस महापर्व में सबों को शामिल होना चाहिए। इससे हमारा लोकतंत्र और मजबूत बनेगा। नालंदा कॉलेज में लोकतंत्र की दीवार बना लोगों को 6 नवंबर को मतदान करने का संदेश दिया गया। छात्रों ने दीवार पर हस्ताक्षर बना मतदान करने का संकल्प लिया। राष्ट्रीय सेवा योजना (एनएसएस) द्वारा मतदाता जागरूकता अभियान में लोगों को लोकतंत्र का पथ पढ़ाया गया। प्राचार्य प्रो. सुनीता सिन्हा ने कहा कि युवाओं की जिम्मेवारी है कि वे मतदाता जागरूकता के लिए अग्रसर हों। लोगों को भी मतदान करने के लिए प्रेरित करें। मौके पर एनएसएस कार्यक्रम पदाधिकारी डॉ. विनीत लाल, शिक्षक संघ के सचिव डॉ. रलेश अमन, राजनीति विज्ञान के डॉ. श्रवण कुमार, भौतिकी के डॉ. शशांक शेखर झा, गणित विभाग के डॉ. उपेन मंडल, उर्दु विभाग के डॉ. शाहिदुर रहमान, दर्शनशास्त्र विभाग की डॉ. श्रद्धा, डॉ. इंकवाल, डॉ. अंजनी कुमार व अन्य मौजूद थे।

गुल्ला बिगहा गांव में सर्पदंश से मजदूर की मौत

नालंदा। विषैले सांप के काटने से 45 वर्षीय मजदूर की मौत हो गई। घटना नालंदा थाना के गुल्ला बिगहा गांव की है। युवक की पहचान पंचवाड़ा गांव के अशोक पासवान के रूप में हुई। परिजनों ने बताया कि सोमवार को खेत में दवा का छिड़काव कर रहा था। वह नालंदा के एक कीटनाशक दुकान में आपरेटर का काम करता था। सूचना मिलने के बाद पावापुरी अस्पताल ले गये। जांच के बाद डाक्टरों ने मृत घोषित कर दिया। पत्नी प्रबिला देवी ने बताया कि पूरा परिवार उन्हीं के भरोसे चलता था।

अस्थावां में बूटों की धमक से अपराधियों को दी चेतावनी

अस्थावां। पुलिस के बूटों की धमक से थाना क्षेत्र के अपराधियों को चेतावनी दी गयी। पुलिस और अर्धसैनिक बल के जवानों ने मंगलवार को कई गांवों में फ्लैग मार्च निकाला। इस दौरान लोगों से वोट करने और किसी भी घटना की सूचना पुलिस को देने की अपील की गयी। थानाध्यक्ष उतम कुमार ने बताया कि भयभूत वातावरण बनाने के लिए मार्च निकाला गया। पुलिस की ओर से सुरक्षा के पुख्ता इंतजाम रहेंगे। ग्रामीण बिना किसी भय या दबाव के बूथों पर जाकर अपने मतलबिकार का प्रयोग करें। गड़बड़ फैलाने की मंशा रखने वाले लोगों को जेल की हवा खानी पड़ेगी। अफवाह पर ध्यान नहीं दें। मार्च में एसआई धर्मनंद कुमार, अरुण कुमार शंभू कुमार व पुलिस बलों के साथ आईटीबीपी के जवान शामिल लें।

चुनाव से पहले इमामगंज पुलिस की बड़ी कार्रवाई, भारी मात्रा में अंग्रेजी शराब बरामद

◆ एसडीपीओ कमलेश कुमार के नेतृत्व में मिली सफलता, थाना अध्यक्ष अमित कुमार और एटीएफ प्रभारी ग्रीष्म कुमार सिंह की सराहनीय भूमिका

निज संवाददाता। इमामगंज

विधानसभा चुनाव से पहले इमामगंज थाना क्षेत्र के रानीगंज स्थित भुईंटोली गांव में पुलिस ने गुप्त सूचना के आधार पर छापेमारी कर बड़ी मात्रा में शराब बरामद की है। इस कार्रवाई में 30 लीटर देसी महुआ शराब और 156.9 लीटर अंग्रेजी शराब जब्त की गई, जिसमें विभिन्न ब्रांड शामिल हैं। अनुमानित मूल्य लगभग तीन से चार लाख रुपए बताया जा रहा है। मौके से शराब तस्क़र अजय शाह उर्फ गर्इ शाह, पिता तस्क़र द्वारिका साव, निवासी भुईंटोली गांव को गिरफ्तार किया गया।

पुलिस की कार्रवाई और नेतृत्व: यह कार्रवाई गया एसएसपी आनंद कुमार के

निर्देशन और इमामगंज एसडीपीओ कमलेश कुमार के नेतृत्व में की गई। एटीएफ प्रभारी ग्रीष्म कुमार सिंह और इमामगंज थाना अध्यक्ष अमित कुमार की भूमिका भी इस अभियान में बेहद महत्वपूर्ण रही। दोनों अधिकारियों ने तत्परता और सटीकता के साथ कार्रवाई की, जिसकी इलाके में प्रशंसा हो रही है।

गिरफ्तार तस्क़र का अपराध नेटवर्क: पुलिस ने बताया कि अजय शाह पहले भी कई शराब तस्क़री मामलों में जेल जा चुका है। वह झारखंड से अंग्रेजी शराब की खेप लेकर इमामगंज और आसपास के इलाकों में होम डिलीवरी और थोक में सप्लाई करता था। पुलिस ने उसके नेटवर्क को लेकर कई अहम सुराग जुटाए हैं और अन्य तस्क़रों पर भी कार्रवाई की तैयारी कर

रही है।

एसडीपीओ ने दी जानकारी: इमामगंज एसडीपीओ कमलेश कुमार ने बताया कि यह कार्रवाई विधानसभा चुनाव से पहले पुलिस के लिए बड़ी उपलब्धि मानी जा रही है। उन्होंने कहा कि चुनाव को निष्पक्ष और शांतिपूर्ण वातावरण में संपन्न कराने के लिए पुलिस पूरी तरह से सतर्क है। जिला पुलिस, एटीएफ, एसटीएफ, सीआरपीएफ, एसएसबी और अन्य सुरक्षा बलों के जवान मिलकर लगातार अभियान चला रहे हैं।

सीमा और नक्सली निगरानी: एसडीपीओ ने बताया कि पुलिस जंगली और सीमावर्ती इलाकों में सचंच अभियान और एरिया डेमिनेशन कर रही है ताकि कोई भी अपराधी या नक्सली गतिविधि न



पनप सके। बिहार-झारखंड सीमा पर भी विभिन्न चेकपोस्टों पर विशेष निगरानी रखी जा रही है। हाल ही में इमामगंज इलाके में भारी मात्रा में शराब की खेप बरामद हुई थी। इसके अलावा, रविवार को छकरबंशा थाना क्षेत्र के जंगली इलाके से भारी मात्रा में विस्फोटक और नक्सली सामान बरामद किया गया।

एसडीपीओ का संदेश: एसडीपीओ कमलेश कुमार ने स्पष्ट किया कि नक्सली गतिविधियों और गैरकानूनी कारोबार पर पुलिस की नजर पहले से अधिक पैनी कर दी गई है। विधानसभा चुनाव के दौरान किसी भी प्रकार की गैरकानूनी गतिविधि बर्दाश्त नहीं की जाएगी और पुलिस पूरी सख्ती से कार्रवाई करेगी।

ए एम कॉलेज में 45 विद्यार्थियों के बीच बजाज सीपीबीएफआई ने ट्रेनिंग एवं प्लेसमेंट का सर्टिफिकेट वितरित

निज संवाददाता। गयाजी

गयाजी के अनुग्रह मेमोरियल महाविद्यालय में मंगलवार को बजाज सीपीबीएफआई ने ट्रेनिंग एवं प्लेसमेंट का अध्यनरत विद्यार्थियों के बीच प्रमाणपत्र वितरण किया। कार्यक्रम में बजाज फिनसर्व टाइम्स प्रो एवं कॉलेज के प्लेसमेंट सेल की सहभागिता से आयोजित की गई। इस कार्यक्रम में 45 विद्यार्थियों के बीच सर्टिफिकेट वितरित किया गया जिससे उनके रोजगार के अवसर में सहायक होगा। अतिथि के रूप में टाइम्स प्रो नई दिल्ली से अमरेश कुमार एवं कोलकाता से राहुल बसाक उपस्थित थे। महाविद्यालय के प्राचार्य डॉ॰ मो॰ नजीर अख्तर ने विद्यार्थियों को उनके लगन और मेहनत के लिए सराहा एवं अतिथियों के साथ उन्हें सर्टिफिकेट दिया। इस अवसर पर डॉ॰ अमर्तेदु घोषाल, विभागाध्यक्ष, अंग्रेजी विभाग, डॉ॰ श्वेता सिंह, विभागाध्यक्ष, दर्शनशास्त्र विभाग, डॉ॰ नीरज कुमार कमल भौतिक

रोजगार के मिलेंगे अवसर



विज्ञान विभाग, डॉ॰ मीनाक्षी, डॉ॰ अनामिका भगत अर्थशास्त्र विभाग, डॉ॰ मोहन सिंह मनोविज्ञान विभाग, डॉ॰ सुनीता गणित विभाग, एवं डॉ॰ रीना कुमारी अंग्रेजी विभाग उपस्थित थे। इस ट्रेनिंग कार्यक्रम के सफल संचालन में शिक्षार्थी अविश कुमार सलूजा बीसीए विभाग एवं खुशी कुमारी अंग्रेजी विभाग ने मुख्य भूमिका निभाई।

थे। इस ट्रेनिंग कार्यक्रम के सफल संचालन में शिक्षार्थी अविश कुमार सलूजा बीसीए विभाग एवं खुशी कुमारी अंग्रेजी विभाग ने मुख्य भूमिका निभाई।

राघवेंद्र नारायण यादव को दूसरी बार बनाया गया बसपा का उम्मीदवार



निज संवाददाता। गुहआ

गुरुआ विस क्षेत्र से राघवेंद्र नारायण यादव को बहुजन समाज पार्टी ने लगातार दूसरी चुनाव मैदान में उतारकर बड़ा दांव खेला है जिससे कार्यकर्ताओं में काफी उत्साहित देखा जा है। यहां से बसपा के जिला प्रभारी राघवेंद्र नारायण यादव को टिकट मिलते ही एक बार फिर राजनीतिक सरगमीं तेज हो गया क्योंकि पिछले बिहार विधानसभा चुनाव में यहां से बसपा के उम्मीदवार राघवेंद्र नारायण

यादव तीसरे स्थान पर रहे थे। चुनाव हारने के बावजूद भी वह लगातार पांच वर्ष तक जनता के दुख-दर्द में शामिल होने का काम किया। इधर बसपा से राघवेंद्र नारायण यादव को उम्मीदवार घोषित करने पर बसपा के अध्यक्ष मदन दास, बजाहत परवेज खान, रौशन पासवान, विकास पासवान, खासिंद खान, योगेंद्र यादव, अखिलेश कुमार यादव, केपी कौशल, गणिता यादव, गुप्ता यादव समेत कई कार्यकर्ताओं ने बधाई दिया है।

गयाजी की 10 में से 3 सीटों पर भाजपा कैंडिडेट, 4 सीटों पर जीतन राम मांझी की HAM ने उतारे प्रत्याशी

निज संवाददाता। गयाजी

बिहार विधानसभा चुनाव 2025 के लिए गयाजी की 10 विधानसभा सीटों में से 7 सीटों पर एनडीए गठबंधन ने अपने उम्मीदवारों की घोषणा कर दी है। मंगलवार को भाजपा ने तीन और जीतन राम मांझी की हिंदुस्तानी आवाम मोर्चा ने चार सीटों पर अपने प्रत्याशियों के नाम की घोषणा की। भाजपा ने गयाजी नगर, वजीरगंज और गुरुआ सीटों से अपने उम्मीदवार तय किए हैं।

गयाजी नगर से 71 वर्षीय डॉक्टर प्रेम कुमार को मैदान में उतारा गया है। वे लगातार आठ बार विधायक रह चुके हैं और पार्टी में उनकी पकड़ मजबूत मानी जाती है। अनुभव और संघटनात्मक पकड़ के चलते पार्टी ने इस बार भी उन पर भरोसा जताया है। वजीरगंज से दो बार के विधायक वीरेंद्र सिंह को उम्मीदवार



बनाया गया है। उन्होंने पहले अतरी विधानसभा से चुनाव लड़ा था, बाद में भाजपा जॉइन कर विधायक बने। सगठन और इलाके की राजनीतिक समझ को देखते हुए उन्हें फिर मौका मिला है। गुरुआ से 65 वर्षीय उपेंद्र

दांगी को उम्मीदवार बनाया गया है। वर्तमान में एसएलसी और पीएचडी डिग्रीधारी दांगी का राजनीतिक सफर छात्र राजद से शुरू होकर जदयू और हम होते हुए अब भाजपा में स्थिर हुआ है।

जीतन राम मांझी की पार्टी ने अतरी, बाराचडी, टिकारी और इमामगंज सीटों के लिए अपने उम्मीदवार घोषित किए हैं। इमामगंज से मांझी ने अपनी बहू दीपा कुमारी को मैदान में उतारा है, जबकि बाराचडी से समथन ज्योति देवी को उम्मीदवार बनाया गया है। टिकारी से अनिल कुमार और अतरी से रोहित कुमार को मैदान में उतारा गया है। इसके अतिरिक्त सिकंदरा से प्रफुल कुमार मांझी और कुटुंबा से ललन राम को टिकट दिया गया है। भाजपा ने अनुभवी और संघटनात्मक पकड़ वाले वरिष्ठ नेताओं को उतारा है, जबकि HPM ने स्थानीय पहचान और परिवारिक संबंधों वाले उम्मीदवारों पर भरोसा जताया है। दोनों दलों की यह रणनीति आगामी विधानसभा चुनाव में निर्णायक भूमिका निभा सकती है।

बहुभाषी व कन्नड़ फिल्म अभिनेता किच्चा सुदीप ने गयाजी में किया मां और पूर्वजों का पिंडदान, कहा-यहां आकर मिली अद्भुत शांति

निज संवाददाता। गयाजी

गया जी में मंगलवार को बहुभाषी व कन्नड़ फिल्म अभिनेता किच्चा सुदीप पहुंचे. मशहूर साउथ एक्टर सुदीप संजीव उर्फ किच्चा सुदीप ने अपनी मां और पूर्वजों के लिए पिंडदान का कर्मकांड किया. गया जी में सुदीप संजीव ने कहा, कि यहां पिंडदान का कर्मकांड कर अद्भुत शांति मिली है. पिंडदान का कर्मकांड तीर्थ पुरोहित विनोद आचार्य के द्वारा संपन्न कराया गया. इस दौरान किच्चा सुदीप के अलावे उनके परिवार के कई और सदस्य मौजूद रहे, जिसमें भाई-बहन और चाची शामिल थीं. करीब 2 घंटे तक रहकर अपने मां और पूर्वजों का पिंडदान का कर्मकांड किया अभिनेता किच्चा सुदीप ने किया.

गयाजी में अद्भुत शांति



मिली : वहाँ, तीर्थ पुरोहित विनोद आचार्य ने बताया कि साउथ एक्टर किच्चा सुदीप ने गयाजी में पिंडदान किया. पिंडदान के बाद उन्होंने कहा कि यहाँ अदभुत शांति मिली है. पिंडदान का कर्मकांड करने के बाद वह काफी प्रसन्नता महसूस कर रहे हैं. इसके अलावा सुदीप संजीव ने बिहार और गया की प्रशंसा की

बहुभाषी फिल्म अभिनेता सुदीप संजीव आज मंगलवार को गया एयरपोर्ट पहुंचे और फिर उसके बाद तीर्थ पुरोहित विनोद आचार्य द्वारा पिंडदान का कर्मकांड किया. इसके बाद विष्णुपद मंदिर पहुंचकर पिंड अर्पित किया. भगवान विष्णु के अलौकिक चरण चिन्ह का दर्शन किया. वहीं पावन फल्गु नदी को



भी गए. इस तरह साउथ अभिनेता ने विष्णुपद अक्षयवट और फल्गु में पिंडदान का कर्मकांड संपन्न किया. **बहुभाषी अभिनेता है सुदीप संजीव मक्खी फिल्म काफी हुई थी चर्चित:** बता दें, कि सुदीप संजीव कर्नाटक के रहने वाले हैं और प्रसिद्ध कन्नड अभिनेता हैं. ये बहुभाषी अभिनेता भी हैं. विभिन्न

भाषाओं की फिल्मों में काम कर चुके हैं. खासकर मक्खी फिल्म काफी चर्चित हुई थी. देश की काफी चर्चित फिल्म मक्खी थी और इसमें इन्होंने दमदार अभिनय किया था. इस तरह मक्खी जैसी फिल्म से दमदार अभिनय की प्रस्तुति देने वाले सुदीप संजीव उर्फ किच्चा सुदीप आज गया जी को पहुंचे और

पिंडदान का कर्मकांड किया. किच्चा सुदीप ने अपनी मां और पूर्वजों के लिए पिंडदान का कर्मकांड किया. विष्णुपद, अक्षयवट और फल्गु में पिंडदान का कर्मकांड संपन्न हुआ. साउथ एक्टर सुदीप किच्चा आज गया जी को पहुंचे और अपनी मां और पूर्वजों का पिंडदान का कर्मकांड किया. विष्णुपद अक्षयवट, फल्गु में पिंडदान का कर्मकांड पूरा किया. पिंडदान करने के बाद इन्होंने बताया कि गयाजी में उन्हें अदभुत शांति मिली है.

मैं अपनी मां का पिंडदान करने गया जी आया हूं. पिंडदान करने के बाद मुझे अद्भुत सुकून मिला. मेरे साथ परिवार के कई और सदस्य हैं. बिहार और गया अच्छा है. गया जी मोक्ष नगरी है. मक्खी फिल्म की सफलता पर कहा कि यह सब जनता का आशीर्वाद है.

संक्षिप्त

समाचार

मारपीट मामले में एक अभियुक्त गिरफ्तार

संझोली / रोहतारा. पुलिस ने सोमवार को रात काराई करते हुए मारपीट मामले में एक अभियुक्त को गिरफ्तार कर जेल भेज दिया। संझोली थानाध्यक्ष पुनम कुमारी ने बताया कि थाना क्षेत्र के गुड्डा निवासी सुरेश सिंह पिता मालिक सिंह को पुलिस ने गुप्त सूचना के आधार पर गिरफ्तार कर लिया। बताया कि गिरफ्तार अभियुक्त के विरुद्ध स्थानीय थाना में कांड संख्या 177/25 के आलोक में मारपीट का मामला दर्ज था।

ट्रेन को चपेट में आने से एक को मौत

बिक्रमगंज / रोहतास : मौलवार की आरा-सासाराम रेलखंड पर थाना क्षेत्र के शिवपुर हाल्ट गांव के समीप रेलवे ब्रिज पर ट्रेन की चपेट में आने से एक व्यक्ति की मौत हो गई। सूत्रों के कहनाले यह घटना मौलवार की सुबह करीब 7:30 बजे घटित होने की बात बताई जा रही है। जैसे ही इसकी सूचना रेलवे विभाग बिक्रमगंज को मिली, तो मामले को त्वरित संज्ञान में लेते हुए रेलवे विभाग के अधिकारी घटनास्थल पर पहुंचा घटना की जानकारी ली। उसके उपरांत रेलवे विभाग बिक्रमगंज के द्वारा घटना की सूचना स्थानीय पुलिस को दी गई। स्थानीय पुलिस को घटित घटना की जानकारी जैसे ही प्राप्त हुई घटनास्थल पर पहुंच कर को कब्जे में ले लिया। मृतक की पहचान भोजपुर जिला के हसन बाजार थाना क्षेत्र अंतर्गत मझियांव गांव निवासी बलिराम शर्मा के 30 वर्षीय पुत्र चंद्रन शर्मा के रूप में हुई है। बिक्रमगंज थानाध्यक्ष ललन कुमार ने बताया कि मृतक के शव को परजिनजं सप्तकनानूनी प्रक्रिया पूरी करते हुए पोस्टमार्टम कराने के लिए सदर अस्पताल सासाराम भेज दिया गया है।

48 लीटर शराब बरामद, कारोबारी फरार, नामजद मामला दर्ज
पुलिस ने कार्रवाई करते हुए फरार कारोबारी
को किया गिरफ्तार

बिक्रमगंज / रोहतास । सोमवार को बिक्रमगंज थाने की पुलिस ने मिली गुप्त सूचना के आधार पर थाना क्षेत्र के घुसियां कला बाल पर शराब के विरुद्ध छापेमारी की। उक्त दौरान पुलिस ने चिन्हित स्थल से करीब ४८ लीटर देसी मूठगा शराब बरामद किया। लेकिन पुलिस को भनक मिलते ही कारोबारी फरार हो गया। उक्त मामले में पुलिस ने फरार कारोबारी की पहचान करते हुए स्थानीय थाना में कांड संख्या ७१३/२०१५ के आलोक में शराब मामले में नामजुद कांड दर्ज किया। मामले में पुलिस को गुप्त सूचना मिली कि फरार कारोबारी गांव में ही है। तो त्वरित सज्जाम में लेते हुए पुलिस गांव के रहने वाले कारोबारी सुंदर यादव उर्फ दीनानाथ यादव के पुत्र संजय कुमार उर्फ संजय यादव को पुलिस ने गिरफ्तार कर लिया। थानाध्यक्ष ललन जांच में बताया कि मामले में संलिप्त फरार कारोबारी को गिरफ्तार कर जमानत के उपरांत जेल भेज दिया गया।

फरार चल रहे एससी-एसटी कोर्ट का वारंटी गिरफ्तार

बिक्रमगंज / रोहतास : पुलिस ने फरार चल रहे एससी-एसटी कोर्ट के वारंटी को गिरफ्तार कर जेल भेज दिया। बिक्रमगंज थानाध्यक्ष ललन कुमार ने बताया कि थाना क्षेत्र के सलेमपुर निवासी श्रीभगवान शर्मा को गुप्त सूचना के आधारे पर पुलिस ने गिरफ्तार कर लिया। उन्होंने बताया कि गिरफ्तार अभियुक्त के विरुद्ध बिक्रमगंज थाना कांड संख्या 24/2009 के आलोक में एससी-एसटी कोर्ट से वारंट निर्गत था।

काराकाट के पुलिस ने एनबीडब्ल्यू वारंटों मामले में एक अभियुक्त को किया गिरफ्तार

काराकाट / रीहातास। काराकाट पुलिस ने एनबीआईब्ल्यू वार्डों में एक अभियुक्त को गिरफ्तार कर जेल भेज दिया। काराकाट थानाध्यक्ष विवेक कुमार ने बताया कि काराकाट थाना क्षेत्र के देवमाकण्डे गांव निवासी शिव मंगल यादव के पुत्र बिरेन्द्र यादव को पुलिस ने गिरफ्तार कर लिया। उन्होंने बताया कि गिरफ्तार अभियुक्त के विरुद्ध ब्रिक्कगंज व्यवहार न्यायालय से एनबीआईब्ल्यू वार्ड निर्गत था। बिरेन्द्र यादव कई दिनों से फरार चल रहा था छापेमारी के दौरान उसे घर रबोचा गया। थानाध्यक्ष विवेक कुमार ने यह भी कहा कि अपराधियों के खिलाफ लगातार अभियान चलाया जा रहा है। उन्होंने आज जनता से अपील की कि किसी भी अपराधी गतिविधि की सूचना तुरंत पुलिस को दें, ताकि समय रहते सख्त कार्रवाई की जा सके। वहीं चुनाव को देखते हुए उन्होंने कहा, इसके अतिरिक्त जो अपराधी बचें हैं, उन पर लगातार छापेमारी की जा रही है। पुलिस गश्त करती है और यह सुनिश्चित करती है कि क्षेत्र में कानून व्यवस्था बनी रहे उसे और तेज कर दी गई है। कहा कि निश्चित ही इस कार्रवाई से क्षेत्र में सुशासन माहौल बना है।

विवाहिता को गला दबाकर हत्या मामले में पति व सास गिरफ्तार

कारगढ़ (रोहतास) थाना क्षेत्र के बक्सड़ा गांव में विवाहिता की गला दबाकर हत्या मामले में पुलिस ने मंगलवार को आरोपी पति व सास को गिरफ्तार कर लिया। इस आरोपी की जानकारी थानाध्यक्ष कमल नयन पांडेय ने दी उन्होंने बताया कि कैमूर जिला के बेलांव थाना अंतर्गत नैहट्टा निवासी गंगा दयाल सिंह द्वारा दर्ज एकआंडाअर के आलांकि में यह कारनामा किया है। जिसमें जिसमें पुत्री की गला दबाकर हत्या करने का आरोप लगाया गया था। बक्सड़ा निवासी भूतका के पति संजय कुमार सिंह तथा सास ज्ञानती देवी को गिरफ्तार कर ले भेज दिया गया है

संस्थानों और समाज के बीच वैचारिक सेतु की जरूरत-कुलपति

राजगंगार। नालंदा विश्वविद्यालय लेक्चरर सीरीज का उद्घाटन मंगलवार को राजभावन, पटना में किया गया। प्रख्यात चिंतक और अर्थशास्त्री स्वामीभवन गुप्तमूर्ति ने सीरीज का पहला व्याख्यान दिया। उन्होंने आत्मनिर्भरता और मागा इन अ मल्टीपोलर वर्ल्ड विषय पर अपनी बात रखी। इससे पहले कुलपति प्रो. सचिन चतुर्वेदी ने सभी का स्वागत करते हुए कहा कि संस्थानों और समाज के बीच वैचारिक सेतु के निर्माण की आवश्यकता है। इससे शोधकर्ताओं, नीति निर्माताओं और आमलोगों के बीच संवाद का मंच तैयार होगी।

एस गुरुमूर्ति ने कहा कि आधुनिक समाज के सामने बड़ी समस्या उठ खड़ी हुई है। अपनी जड़ों से कटने का खतरा मंडरा रहा है। आत्मनिर्भरता का मतलब केवल आर्थिक स्वतंत्रता नहीं है।

अपनी विरासत व सभ्यतागत आत्मचेतना के रूप में समझना होगा। भारत की सांस्कृतिक परंपरा इतनी बेहतर है कि यह अधिकारों पर नहीं, कर्तव्यों पर आधारित है। उन्होंने युवाओं से भारत की सनातन ज्ञान परंपरा से शक्ति व शिक्षा ग्रहण करने और अपने आत्मबल को पहचानने की अपील की।

प्रत्येक प्राणी है दिव्य-राज्यपाल : राज्यपाल आरिफ मोहम्मद खान ने भारत की दार्शनिक परंपरा पर प्रकाश डाला। उन्होंने कहा कि उपनिषदों के दृष्टिकोण से हर प्राणी दिव्य है। मानवाधिकारों के मामले में भी इसी दृष्टिकोण को अपनाया चाहिए। महाभारत के विदुषे धर्मनिष्ठा और आत्मनिर्भरता के प्रतीक हैं। कुलुपति ने कहा कि यह सीरीज हर महीने आयोजित की जाएगी। राज्यपाल की प्रेरणा और विश्वविद्यालय के प्रयासों से यह परिकल्पना साकार हो रही है। विकसित बिहार और विकसित भारत के बौद्धिक और नैतिक विकास के लिए यह एक साहसिक प्रयास है। कार्यक्रम में सूबे के प्रख्यात शिक्षाविद और विश्वविद्यालय के छात्र शामिल हुए।

- ◆ संस्थानों और समाज के बीच वैचारिक सेतु की जरूरत-कुलपति
- ◆ राजभवन में हुआ नालंदा विश्वविद्यालय लेक्चर सीरीज का उद्घाटन
- ◆ प्रख्यात अर्थशास्त्री स्वामीनाथन गुरुमूर्ति ने दिया पहला व्याख्यान

बिहार समेत देश-दुनिया की ताजा-तरीन खबरों को जानने के लिए लॉगऑन करें :
 www.sonvarshavani.com

सड़क दुर्घटना में एक की मौत

निज संवाददाता। नासरीगंज (रोहतास)

संक्षिप्त समाचार

25 साल बाद शुभांगी अत्रे लौटीं अपने गांव

मुंबई, एजेंसी। एण्टीवी की शो ‘भाबीजी घर पर है’ में प्यारी अंगूरी भाबी का किरदार निभा रही शुभांगी अत्रे ने 25 साल बाद अपने पुराने गांव का दौरा किया। उन्होंने सोशल मीडिया पर अपने सफ़र की झलक साझा की, जिसमें खेतों की हरियाली, पास का मंदिर और परिवार के साथ बिताए खास पल दिखाए गए। शुभांगी अत्रे उर्फ अंगूरी भाबी ने अपनी भावनाओं को साझा करते हुए कहा, 25 साल बाद इंदौर के अपने गांव लौटना ऐसा था जैसे मैंने कुछ ही पलों में मेरा पूरा बचपन फ़िर से जी लिया। हर गली, हर कोना अपनी एक कहानी कह रहा था। वही पुल जहाँ मैं खेला करती थी, वही मंदिर जहाँ मैं बचपन में पूजा किया करती थी, और अपने पुराने दोस्तों और परिवार से मिलना – सब कुछ बहुत ही जादुई और भावुक अनुभव था। यह मुझे मेरी मासूमियत और सादगी की याद दिलाता है, जिसने आज की मेरी पहचान बनाई। समय जैसे थम गया और बचपन की सारी यादें एकदम ताज़ा हो गईं। अपने गांव लौटना मेरे लिए दिल की शांति और खुशियों से भर देने वाला अनुभव था।

गंगा माई की बेटियां जिंदगी का आईना दिखाती हैं: अमनदीप

मुंबई, एजेंसी। जी टीवी के दिलचस्प फैमिली ड्रामा गंगा माई की बेटियां को वाराणसी के खूबसूरत घाटों के बीच महिलाओं की हिम्मत और जुनूँ को दिखाने के लिए सराहा गया है। इस कहानी के केंद्र में है स्नेहा, जिसे अमनदीप सिद्धू ने निभाया है – गंगा माई (शुभांगी लाटकर) की बहादुर, समझदार और बेहद आत्मनिर्भर बेटी। इस बातचीत में अमनदीप बताती हैं कि उन्होंने स्नेहा के किरदार को कैसे जिया, उसके लिए क्या तैयारी की और क्यों उन्हें लगता है कि गंगा माई की बेटियां जैसी कहानियाँ आज भी दर्शकों के लिए प्रेरणा और सोच बदलने का जरिया बन सकती हैं। गंगा माई की बेटियाँ सिर्फ कहानी नहीं सुनाती, बल्कि जिंदगी का आईना दिखाती हैं। इस शो की खासियत यही है कि यह एक अकेली माँ और उसकी बेटियों की कहानी के जरिए इन मूल्यों का जश्न मनाता है। मुझे इसमें उन कई महिलाओं की झलक दिखती है जो अपने जीवन में रोज मजबूती से खड़ी रहती हैं – चाहे वो परिवार में हों।

कबूतरों के चलते हुआ गजब खेला

मुंबई, एजेंसी। जैन मुनि नीलेशचंद्र विजय ने बीएमसी के दादर उपनगर में कबूतरखाना और मुंबई के अन्य कबूतर –खिलाने की जगहों को बंद करने के खिलाफ हथियार उठाने की धमकी दी थी। हालाँकि, बाद में उन्होंने कहा कि उनका इरादा शांतिपूर्ण तरीके को लेकर था। अब जैन समुदाय ने अपने राजनीतिक दल ‘शांतिदूत जनकल्याण पार्टी’ की घोषणा की है, जिसका चिह्न कबूतर रखा गया है। यह कदम लंबे समय से टल रहे बीएमसी चुनावों से पहले उठाया गया है। ऐसे में मुंबई के राजनीतिक हलकों में हलचल मच गई है। बीएमसी भारत की सबसे धनी नागरिक संस्था है। यहां 2017 के बाद से चुनाव नहीं कराए गए हैं। मुंबई में जैन समुदाय की अस्थि-खासी संख्या है। यह नई पार्टी कई वार्डों में मतों को प्रभावित कर सकती है या कम से कम वोटों का बंटवारा कर सकती है। बीएमसी फिलहाल किसी भी निर्वाचित राजनीतिक दल के नियंत्रण में नहीं है। इसे राज्य की ओर से नियुक्त प्रशासक ऑपरेट कर रहे हैं। मालूम हो कि जैन भारत की आबादी का केवल 0.4% हैं। वे अपनी अहिंसा और सभी जीवों के प्रति करुणा के लिए जाने जाते हैं। कबूतरों को खाना खिलाने पर जुलाई में जब बीएमसी ने कबूतरों को खाना खिलाने पर प्रतिबंध की घोषणा की, तो समुदाय ने सड़कों पर उतरकर विरोध किया। दादर के कबूतरखाने में जैन समुदाय की ओर से हजारों कबूतरों को रोजाना खाना खिलाया जाता था, उसे पक्षियों को बैठने से रोकने के लिए थे। तिरपाल से ढक दिया गया। इसके बाद भी, समुदाय के सदस्यों ने उस स्थान के आसपास कबूतरों को खाना खिलाना जारी रखा। कबूतर स्वभावा से मजबूत पक्षी माने जाते हैं। ये आसपास की छत्ती पर चले जाते हैं। उनके मल से त्वचा रोग फैलने का खतरा रहता है। इनसे घरों, कारों और सार्वजनिक स्थानों पर दंगी की शिकायत की जाने लगी। इस बीच, जैन समुदाय ने कबूतरखाने के आसपास की सड़कों पर कबूतरों को खाना खिलाना जारी रखा। यह मुद्दा जल्द ही राजनीतिक विवाद का केंद्र बन गया। मुंबई में श्वेतांबर और दिगंबर जैन दोनों रहते हैं। कबूतरों के मुद्दे पर दोनों संप्रदायों में एकता देखी गई। इस तरह शांतिदूत जनकल्याण पार्टी अस्तित्व में आई।

25 साल पहले खुद के लगाए पेड़ को काटे जाने पर फूट-फूटकर रोई 90 साल की महिला

खैरागढ़, एजेंसी।

छत्तीसगढ़ का एक वीडियो सोशल मीडिया पर वायरल हो रहा है। इसमें 25 साल पहले खुद के हाथों लगाए गए पीपल के पेड़ को काटे जाने पर 90 साल की एक महिला फूट-फूटकर रो रही है। वीडियो वायरल होने के बाद इस मामले में दो लोगों को गिरफ्तार किया गया है।

छत्तीसगढ़ में एक बुजुर्ग महिला द्वारा 25 साल पहले लगाए गए पीपल के पेड़ को अवैध रूप से काटे जाने पर विलाप करते हुए एक वीडियो वायरल हुआ है। इस मामले में दो लोगों को गिरफ्तार किया गया है। एक पुलिस अधिकारी ने रविवार को पीटीआई-भाषा को बताया कि खैरागढ़-छुईखदान-गंडई जिले के सरगोंडी गांव के बाहरी इलाके में सड़क किनारे सरकारी जमीन पर खड़े इस पेड़ को 5 अक्टूबर की रात को काटा गया था।

इस वीडियो में 90 साल की महिला देवला बाई पटेल पेड़ के कटे हुए टुकड़े पर सिर रखकर विलाप करती नजर आ रही हैं। इसे सोशल मीडिया पर कई लोगों ने शेयर किया है।

केंद्रीय मंत्री किरेन रीजीजू ने हैशटैग ‘एक पेड़ मां के नाम’ के साथ वीडियो एक्स पर शेयर करते हुए लिखा कि यह बहुत ही हृदय विदारक दृश्य है। एक बुजुर्ग महिला उस पीपल के पेड़ को काट दिए



जाने पर फूट-फूट कर रो रही है जिसे उसने 20 साल पहले लगाया था। मुझे बताया गया है कि यह छत्तीसगढ़ राज्य में हुआ है।

पुलिस अधिकारी ने बताया कि ग्रामीण प्रमोद पटेल द्वारा 6 अक्टूबर को दर्ज कराई गई शिकायत के आधार पर इमरान मेमन और प्रकाश कोसरे को इसके लिए गिरफ्तार किया गया है। अधिकारी ने बताया कि मेमन ने हाल ही में बगल की कृषि भूमि खरीदी थी। वह सड़क तक पहुंच बनाने के लिए पेड़ को हटाना चाहता था। 5 अक्टूबर को उसने पेड़ काटने की कोशिश की, लेकिन ग्रामीणों के कड़े विरोध के कारण ऐसा नहीं कर सका। इसके बाद दोनों ने कथित तौर पर रात में पेड़ काट दिया। अधिकारी ने बताया कि आरोपियों ने जिस कटर

मशीन का इस्तेमाल किया था, उसे पास की नदी में फेंक दिया। उसे निकालने के लिए गोताखोरों को लगाया गया है। आरोपियों पर भारतीय न्याय संहिता की धारा 298 (किसी भी वर्ग के धर्म का अपमान करने के इरादे से पूजा स्थल को नुकसान पहुंचाना या अपवित्र करना) और 238 (अपराध के सबूतों को मिटाना या अपराधी को छुपाने के लिए झूठी जानकारी देना) के अलावा सार्वजनिक संपत्ति क्षति निवारण अधिनियम के तहत मामला दर्ज किया गया है। अधिकारी ने बताया कि दोनों आरोपियों को एक स्थानीय अदालत में पेश किया गया, जहां से उन्हें न्यायिक हिरासत में भेज दिया गया। स्थानीय निवासी रामावतार साहू ने बताया कि देवला बाई ने लगभग 25 साल पहले यह पेड़ लगाया था। साहू ने पीटीआई-भाषा को फोन पर बताया कि यह पेड़ स्थानीय समुदाय के लिए एक पवित्र स्थल बन गया था और पास में ही कुछ मंदिर भी बन गए थे। उन्होंने बताया कि पेड़ के काटे जाने की खबर सुनकर देवला बाई वहां पहुंचीं और रो पड़ीं। बाद

सुशांतसिंहराजपूतकेजोजाओपीसिंह बनेहरियाणाकेडीजीपी,शत्रुजीतकपूर कीमुट्टीकेबादमिलाचार्ज

चंडीगढ़, एजेंसी। आईपीएस अधिकारी वाई पूरन सिंह को खुदकुशी मामले में हरियाणा के डीजीपी शत्रुजीत कपूर को रातोंरात छुट्टी पर भेज दिया गया है। वहीं उनकी जगह पर एडीजीपी रैंक के सीनियर आईपीएस अधिकारी ओपी सिंह को कार्यवाहक पुलिस महानिदेशक बनाया गया है। ओपी सिंह दिवंगत अभिनेता सुशांत सिंह राजपूत के जीजा हैं। वह हरियाणा पुलिस हाउसिंग कॉर्पोरेशन और एफएसएल मधुबन के निदेशक का कार्यभार संभाल रहे थे। अब उन्हें अतिरिक्त प्रभार सौंपा गया है। पुलिस ने इस मामले में डीजीपी समेत उन सभी अधिकारियों के खिलाफ एफआईआर दर्ज की है जिनके नाम सुसाइड नोट में लिखे थे। गौरतलब है कि वाई.पूरन कुमार 2001 बैच के आईपीएस अधिकारी थे और रोहतक के पुलिस ट्रेनिंग सेंटर में इंस्पेक्टर जनरल (आईजी) के पद पर तैनात थे। उन्होंने 7 अक्टूबर को कथित रूप से आत्महत्या कर ली थी। उनके आठ पत्नों के सुसाइड नोट में 13 वरिष्ठ अधिकारियों के नाम शामिल थे, जिन पर उन्होंने उत्पीड़न और करियर को नुकसान पहुंचाने के गंभीर आरोप लगाए थे। इनमें सबसे अधिक आरोप डीजीपी शत्रुजीत कपूर और रोहतक एसपी पर थे। इस मामले में पूर्व रोहतक एसपी नरेंद्र बिजारनिया को शनिवार को पद से हटा दिया गया था और उनकी जगह सुरेंद्र सिंह भोरिया को रोहतक का नया एसपी नियुक्त किया गया है। फिलहाल बिजारनिया को कोई नया पद नहीं दिया गया है। डीजीपी शत्रुजीत कपूर को जांच पूरी होने तक छुट्टी पर भेजा गया है। इसके अलावा, चंडीगढ़ पुलिस ने वाई. पूरन कुमार की पत्नी से उनका लैपटॉप भी जांच के लिए

हरियाणा रोडवेज की बस में सवारी अपने साथ ले जा सकेंगी पालतू कुत्ते; कितनी होगी टिकट



गुरुग्राम, एजेंसी। हरियाणा रोडवेज की बसों में सफर करने वाले यात्रियों के लिए एक राहत भरी खबर है। अब यात्री टिकट लेकर अपने पालतू कुत्ते के साथ भी बसों में यात्रा कर सकेंगे, लेकिन इसके लिए उन्हें कुछ जरूरी नियमों का पालन करना होगा। परिवहन विभाग ने इस संबंध में स्पष्ट निर्देश जारी किए हैं। नियमों के अनुसार, अपने पालतू कुत्ते के साथ सफर करने वाले यात्री को कुत्ते के लिए दो वयस्कों के बराबर टिकट लेनी होगी। यह शुल्क कुत्ते के सीट ऑक्जुपाई करने या अन्य यात्रियों को असुविधा न होने देने के लिए निर्धारित किया गया है। रोडवेज की बसों में केवल छोटे पालतू कुत्तों को ही यात्री अपने साथ यात्रा करवा सकते हैं। बड़े पालतू कुत्तों को बसों में सफर करने की मनाही है, ताकि यात्रियों के लिए किसी प्रकार की परेशानी न हो। यात्रियों को मेडिकल दस्तावेज भी साथ में रखना होगा – यात्रा के दौरान यात्री को कुत्ते से संबंधित कुछ अनिवार्य दस्तावेज भी अपने साथ रखने होंगे। इनमें सबसे महत्वपूर्ण है कुत्ते के मुंह पर मार्स्क (मजल) का लगा होना। इसके अलावा, यात्री को कुत्ते का एंटी-रेबीज टीकाकरण का प्रमाणपत्र सहित सभी मेडिकल कागज भी साथ रखने होंगे। यह सुनिश्चित कराया कि कुत्ता स्वस्थ है और सह-यात्रियों के लिए कोई खतरा नहीं है। रोडवेज ने चेतावनी दी है कि यदि कोई यात्री बिना नियमों का पालन किए पालतू कुत्ते के साथ सफर करता पाया जाता है, तो कंडक्टर के साथ यात्री पर भी जुर्माना लगाया जाएगा, जो टिकट का दस गुना होगा। ये नियम यात्रियों की सुरक्षा और सुविधा को ध्यान में रखते हुए बनाए गए हैं। यात्री अब नियमों के अनुसार ही रोडवेज की बसों में पालतू कुत्तों को अपने साथ ले जा सकते हैं। इससे कुत्ता पालने वाले लोगों को अब आवागमन करने में न सिर्फ सहूलियत होगी।

लड़की को अगवा करनेकी कोशिश, साथ नहीं रहनेपर तेजाब से जलानेकी धमकी

गाजियाबाद एजेंसी। गाजियाबाद में एक सनसनीखेज मामला सामने आया है। एक लड़की को अगवा करने की कोशिश की गई। जब आरोपी ऐसा नहीं कर सका तो वह तेजाब से जलाने की धमकी देकर मौके से चला गया। लड़की की शिकायत पर पुलिस ने केस दर्ज कर जांच शुरू कर दी है। गाजियाबाद जिले के राजनगर एक्सटेंशन निवासी युवती ने पूर्व सड़पाठी पर परेशान करने का आरोप लगाते हुए केस दर्ज कराया है। आरोपी अभद्रता करने और साथ न रहने पर तेजाब से जलाने की धमकी देने का आरोप है। राजनगर एक्सटेंशन की सोसाइटी में रहने वाली युवती का कहना है कि वर्ष 2020 में एक कॉलेज में एलएलबी में दाखिला लिया था। कॉलेज में संजय नगर सेक्टर-23 निवासी शिवम द्विवेदी भी पढ़ता था। युवती का आरोप है कि शिवम ने पढ़ाई के बहाने बातचीत शुरू कर दी। कुछ समय बाद उसका व्यवहार असामान्य और अभद्र होने लगा। इस पर पीड़िता ने बात करना बंद कर दिया तो आरोपी परेशान करने लगा। वर्ष 2022 में पीड़िता की मां ने बाबूधाम थाने में शिकायत थी थी, लेकिन उस समय कोई ठोस कार्रवाई नहीं हुई। युवती का कहना है कि आरोपी से परेशान होकर परिवार राजनगर एक्सटेंशन में शिफ्ट हो गया। युवती के मुताबिक छह अक्टूबर को शिवम नशे में घर पहुंच गया।

आरएसएस के ऊपर बैन लगाने की मांग पर सिद्धारमैया का ऐक्शन, मुख्य सचिव को जारी किए गए निर्देश

बेंगलुरु, एजेंसी। कर्नाटक में राष्ट्रीय स्वयंसेवक संघ (आरएसएस) पर बैन लगाने की चर्चा गरमाई हुई है। इस बीच, मुख्यमंत्री सिद्धारमैया ने कहा कि उन्होंने राज्य के मुख्य सचिव को सरकारी परिसरों में आरएसएस की गतिविधियों पर प्रतिबंध लगाने के तमिलनाडु के फैसले पर गौर करने का निर्देश दिया है। राज्य सरकार में मंत्री प्रियांक खरगे ने एक दिन पहले सीएम सिद्धारमैया को पत्र लिखा था। इसमें पूरे कर्नाटक में सरकारी संस्थानों और सार्वजनिक परिसरों में ऋसू की गतिविधियों पर रोक लगाने की मांग रखी गई। खरगे ने दावा किया था कि ऐसी गतिविधियां भारत की एकता और संविधान के खिलाफ हैं।

सिद्धारमैया ने एक सवाल के जवाब में सोमवार को कहा, प्रियांक खरगे ने पत्र लिखा है। उन्होंने



कहा है कि आरएसएस सरकारी परिसरों का इस्तेमाल कर रहा है और उसे रोकने के लिए वही किया जाए, जो तमिलनाडु सरकार ने किया है। मैंने मुख्य सचिव से तमिलनाडु के फैसले पर गौर करने के लिए कहा है। कांग्रेस अध्यक्ष मल्लिकार्जुन खरगे के बेटे प्रियांक ने 4 अक्टूबर को मुख्यमंत्री को

लिखे पत्र में कुछ आरोप लगाए थे। इसमें कहा गया कि आरएसएस सरकारी और सहायता प्राप्त स्कूलों के साथ-साथ सार्वजनिक स्थानों पर भी अपनी शाखाएं चला रहा है, जहां नारे लगाए जाते हैं और बच्चों व युवाओं के मन में नकारात्मक विचार भरे जाते हैं। प्रियांक खरगे ने यह भी कहा कि आरएसएस दुनिया का सबसे गुप्त संगठन है, जिसने खुद को रजिस्टर्ड नहीं कराया है, लेकिन फिर भी उसे सैकड़ों करोड़ रुपये का धन मिलता है। मंत्री ने संवाददाता सम्मेलन में कहा, 'यह दुनिया का सबसे गोपनीय संगठन है। इतनी गोपनीयता क्यों। ये लोग कौन हैं। आरएसएस प्रमुख के संबोधन का सीधा प्रसारण क्यों होना चाहिए? उनका योगदान क्या है? वे मुझे अपने 100 साल के इतिहास में अपने दस योगदान बताएं।' उन्होंने आरोप लगाया कि भाजपा

गाजियाबाद में नमो भारत और मेट्रो स्टेशन के न जुड़ने से यात्री

गाजियाबाद, एजेंसी।

नमो भारत के गाजियाबाद और शहीद स्थल मेट्रो स्टेशन को जोड़ने के काम की रफ्तार धीमी है। दोनों को जोड़ने वाले फुट ओवर ब्रिज (एफओबी) का निर्माण कार्य रफ्तार नहीं पकड़ रहा है। इससे यात्रियों को परेशानी हो रही।

नमो भारत ट्रेन का मेरठ तिराहे पर गाजियाबाद स्टेशन है। पास में नया बस अड्डे पर मेट्रो स्टेशन है। यात्रियों की सुविधा के लिए दोनों स्टेशन को आपस में जोड़ने की योजना काफी समय पहले तैयार की गई थी। राष्ट्रीय राजधानी क्षेत्र परिवहन निगम के अधिकारियों ने योजना बनाई कि 300 मीटर लंबा फुट ओवर ब्रिज मेट्रो स्टेशन तक बनाया



जाए। इसके बनने से मेरठ की तरफ से आने वाले वह यात्री जिन्हें गाजियाबाद स्टेशन उतरकर मेट्रो में सफर करना है वह सीधे एफओबी से मेट्रो स्टेशन पहुंच जाएंगे। इससे यात्रियों को मेट्रो स्टेशन तक पहुंचने के लिए सड़क पार करने की जरूरत

नहीं होगी। निर्माण कार्य की रफ्तार धीमी होने से योजना पिछड़ रही है। जानकारों का कहना है कि एफओबी बनाने का काम पूरा हो जाना चाहिए था, क्योंकि कॉरिडोर पर ट्रेन का परिचालन शुरू हो चुका है, लेकिन अभी पूरा नहीं हुआ है। एनसीआरटीसी के मुख्य जनसंपर्क अधिकारी पुनीत वत्स ने बताया कि एफओबी का काम जनवरी तक पूरा होने की उमीद है। निर्माण की रफ्तार बढ़ा दी ई है। एफओबी बनने से यात्रियों को काफी लाभ मिलेगा।

फुट ओवर ब्रिज ट्रेवेलर्स से लैस होगा। इसमें यात्री सामान रखकर ले जा सकेंगे। एफओबी का निर्माण दिसंबर तक पूरा करने का लक्ष्य है। मौके पर अभी पिलर

खड़े हो सके हैं। पिलर पर स्लैब डालकर रेलिंग लगाई जा रही। यह कार्य भी अभी आधा हुआ है। जहां यह काम हुआ है, उससे मेट्रो स्टेशन थोड़ी दूरी पर है। यहां भी निर्माण कार्य शेष है। जानकारों का कहना है कि फुट ओवर ब्रिज बनने में समय लग सकता है। 300 मीटर लंबे एफओबी बनने से दोनों स्टेशन आपस में जुड़ जाएंगे। इससे बड़ी संख्या में यात्रियों को लाभ मिलेगा क्योंकि आरआरटीएस के गाजियाबाद स्टेशन पर उतरकर यात्री मेट्रो में सवार होते हैं। फुट ओवर ब्रिज बनने से वह सड़क पार किए बिना स्टेशन पहुंच जाएंगे। सड़क पर यात्रियों के नहीं आने से हादसा होने का जोखिम खत्म हो जाएगा। यात्रियों को काफी



संपादकीय

सड़कें सिर्फ गाड़ियों के लिए हैं क्या? पैदल यात्रियों का हक आखिर कौन मानेगा?

देश में ज्यादातर सड़कें मुख्य रूप से वाहनों को ध्यान में रख कर ही बनाई गई हैं, जिससे पैदल यात्रियों को अपनी सुरक्षा के लिए जद्दोजहद करनी पड़ती है। सड़कों पर पैदल चलने वालों को सुरक्षा का उतना ही अधिकार है, जितना वाहनों में सवार लोगों का होता है। इस पर गौर करना जरूरी है कि सड़कें केवल वाहनों के लिए नहीं हैं, पैदल यात्रियों को भी उन पर चलने का हक है। यातायात नियम भी सभी पर लागू होते हैं। मगर सवाल है कि क्या पैदल यात्रियों की सुरक्षा को गंभीरता से लिया जा रहा है? हर वर्ष सड़क हादसों में जान गंवाने वालों में बड़ी संख्या पैदल यात्रियों की होती है। यह सड़कों पर पैदल चलने वालों की सुरक्षा में एक गहरी प्रणालीगत विफलता है।यही वजह है कि अब सर्वोच्च न्यायालय ने सभी राज्यों और केंद्र शासित प्रदेशों को पैदल यात्रियों तथा गैर-मोटर चालित वाहनों के लिए नियम बनाने का निर्देश दिया है। इसके लिए छह माह की समय सीमा तय की गई है। हालांकि, कुछ राज्य इस दिशा में पहले ही कदम बढ़ा चुके हैं, लेकिन उनकी नियमावली या तो पूरी तरह स्पष्ट नहीं है या फिर उन पर कड़ाई से अमल नहीं हो पा रहा है। देश में सड़क सुरक्षा की स्थिति क्या है, इसका अंदाजा केंद्रीय सड़क परिवहन एवं राजमार्ग मंत्रालय की ओर से पिछले दिनों जारी एक रपट से लगाया जा सकता है। इसके मुताबिक, वर्ष 2023 में देश भर में 4.8 लाख से ज्यादा सड़क हादसे हुए हैं। इनमें से करीब 1.72 लाख लोगों की मौत हो गई और 4.62 लाख लोग घायल हुए। इन हादसों में जान गंवाने वालों में 68 फीसद पैदल यात्री और दोपहिया सवार शामिल थे। यह आंकड़ा बताता है कि सड़कों पर सबसे ज्यादा खतरा पैदल चलने वालों और दोपहिया चालकों को होता है।दरअसल, देश में ज्यादातर सड़कें मुख्य रूप से वाहनों को ध्यान में रख कर ही बनाई गई हैं, जिससे पैदल यात्रियों को अपनी सुरक्षा के लिए जद्दोजहद करनी पड़ती है। यह बात छिपी नहीं है कि अधिकांश शहरों में फुटपाथ या तो हैं ही नहीं या वे टूटे हुए हैं या फिर उन पर अतिक्रमण हो गया है। इस वजह से नागरिकों को मुख्य सड़कों पर चलने के लिए विवश होना पड़ता है, जहां तेज रपतार वाहनों से हमेशा हादसे का खतरा बना रहता है।

सुरंगें, सड़कें और कटती पहाड़ियां; क्या हम हिमालय को खत्म करके ही मानेंगे?

हिमालयी राज्यों में पहाड़ों के दरकने का सिलसिला आखिर क्यों शुरू हो गया है? हिमाचल प्रदेश के बिलासपुर में हुए हादसे ने एक बार फिर यह सवाल खड़ा कर दिया है। कहीं यह विकास की धारा में पहाड़ों की प्रकृति से छेड़छाड़ का नतीजा तो नहीं है! बाद और भूस्खलन की बढ़ती घटनाएं इसी ओर इशारा कर रही हैं। गौरतलब है कि बिलासपुर जिले के बरटी में मंगलवार शाम को पहाड़ का एक हिस्सा टूट कर निजी बस पर जा गिरा, जिससे कई लोगों की जान चली गई। कहा जा रहा है कि जिस जगह यह हादसा हुआ, वहां पहाड़ से अवसर पत्थर गिरते थे।इसके बावजूद उस स्थान को चिह्नित कर सुरक्षा के इंतजाम नहीं किए गए। यह गंभीर चिंता का विषय है कि पहाड़ी राज्यों में भूस्खलन से हादसे लगातार बढ़ रहे हैं, मगर इसे सिर्फ भारी बारिश से जोड़कर ही देखा जाता रहा है। जबकि अनियंत्रित निर्माण कार्यों और वन भूमि के क्षरण के पहलू की अनदेखी की जा रही है।इसमें दोराय नहीं कि हम पहाड़ों को संरक्षित करने के बजाय उन्हें लगातार क्षति पहुंचा रहे हैं। पहाड़ों की सुंदरता पर्यटकों को अपनी ओर आकर्षित करती है और उनकी सुविधा के लिए वहां नई सड़कों का निर्माण एवं विस्तार के साथ सुरंगें तैयार की जा रही हैं। जाहिर है, इसके लिए पहाड़ों को काटा जा रहा है, जिससे वे अंदर से खोखले हो रहे हैं। सैलायियों की बढ़ती संख्या और वाहनों का दबाव भी पहाड़ों को झेलना पड़ रहा है। रही-सही कसर पेड़ों की अनियंत्रित कटाई ने पूरी कर दी है।अब पहाड़ इतने कमजोर हो गए हैं कि भारी बारिश या बादल फटने की स्थिति में वे खुद को संभाल नहीं पाते हैं। इसका नतीजा बाढ़ और भारी भूस्खलन के रूप में सामने आता है। नीति निर्माताओं और जनता को यह याद रखना होगा कि विकास के साथ-साथ पर्यावरण एवं प्रकृति का संरक्षण भी बेहद जरूरी है। अगर ऐसा नहीं हुआ तो इसकी कीमत हमें जानमाल के नुकसान के रूप में चुकानी पड़ सकती है। अब समय आ गया है कि इस विषय पर गंभीरता से विचार किया जाए और संतुलित विकास की ओर कदम बढ़ाया जाए।

चुनाव के दौरान बीजेपी ऐसे कई और चेहरों पर दांव लगा सकती है। बीजेपी को उम्मीद अपने मजबूत रणनीतिक वोट बैंक पर है। अति पिछड़ों और सवर्ण तबके में उसकी पकड़ अच्छी है। कभी पिछड़ावादी राजनीति जिस समुदाय को भूराबाल यानी भूमिहार, राजपूत, ब्राह्मण और लाला यानी कायस्थ कहकर हिकारत का भाव दिखाती थी, उसे यह वर्ग भूला नहीं है। हालांकि हाल के दिनों में बीजेपी की ओर से पिछड़ावादी राजनीति को बढ़ावा देने और उसी समुदाय से नेतृत्व उभारने के चलते सवर्ण तबके का एक वर्ग नीतीश-बीजेपी जोड़ी से नाखुश भी है। लेकिन यह भी तय है कि जैसे इस वर्ग को लगेगा कि राष्ट्रीय जनता दल की अगुआई वाला गठबंधन जीत रहा है, एकजुट होकर बीजेपी-नीतीश गठबंधन को टूटकर वोट डालेगा।

बिहार में बजा चुनावी बिगुल, किसकी पूरी होगी आस, किसकी टूटेगी उम्मीद

(उमेश चतुर्वेदी)

हर बार की तरह बिहार विधानसभा का मौजूदा चुनाव उन सभी लोगों के लिए उम्मीदें लेकर आया है, जो खुद चुनाव मैदान में उतरने जा रहे हैं- उनके समर्थकों की भी उनकी कामयाबी से आस लगी है। कार्यकर्ताओं का बड़ा खां ऐसा भी है, जिसकी सेहत उस दल की जीत या हार पर निर्भर करती है, जिससे उसकी प्रतिबद्धता जुड़ी होती है। लेकिन सबसे ज्यादा उम्मीद पहली बार खुद चुनावी मैदान में उतरने जा रहे प्रशांत किशोर को है। उम्मीद तो तेजस्वी यादव को भी है। उन्हें लगता है कि इस बार उनके नाम के बाद अतीत में लगे उप विशेषण से मुक्ति मिल जाएगी। उम्मीद उस बीजेपी को भी है, जो अपने सहयोगी की तुलना में संख्या बल में ताकवतर होने के बावजूद छोटे भाई की भूमिका निभाने को मजबूर रही है। आस तेजप्रताप को भी है कि वे लालू-राबड़ी की ख्या से दूर होने के बावजूद चुनावी मैदान में कमाल दिखाने में वे सफल रहे हैं। देश की सबसे पुरानी पार्टी कांग्रेस को भी ऐसी ही उम्मीदें हैं। उसे भावी सरकार में हिस्सेदारी की आस है। लेकिन अन्य दलों की तुलना में उसकी उम्मीद कुछ अलग भी है। उसे लगता है कि अगर इस चुनाव में तेजस्वी की अगुआई वाले उसके गठबंधन ने मोदी-नीतीश को जोड़ी को पटखनी दे दी तो दिल्ली के ताज तक की उसकी यात्रा आसान हो जाएगी।

उम्मीदें खोखली नहीं होतीं। उनका कुछ ठोस आधार भी होता है। इस लिहाज से देखें तो हर पार्टी और उसके बड़े नेताओं की आस के कुछ ठोस आधार हैं। तेजस्वी यादव को लगता है कि उनके गठबंधन में शामिल कांग्रेस के चलते उनके पारंपरिक मुस्लिम-यादव गठजोड़ को राज्य के सवर्ण तबके के एक वर्ग का वोट मिल सकता है। पिछले चुनाव में उनका गठबंधन नीतीश की अगुआई वाले गठबंधन की तुलना में महज साढ़े सोलह हजार के करीब वोटों से ही पिछड़ गया था। उन्हें लगता है कि इस बार इस कमी को ना सिर्फ उनका गठबंधन पूरा कर लेगा,बल्कि आगे भी निकल जाएगा। लेकिन उन्हें भूलना नहीं चाहिए कि पिछली बार चिराग पासवान की अगुआई वाली लोक जनशक्ति पार्टी एनडीए से अलग होकर लड़ रही थी। तब उनका अधोषित और घोषित-दोनों उद्देश्य नीतीश कुमार को पटखनी देना था। इसमें वे पूरी तरह कामयाब तो नहीं हुए, अलबत्ता नीतीश के नतीजों को नुकसान पहुंचाने में कामयाब रहे। नीतीश की पार्टी को महज 43 सीटों से संतोष करना पड़ा था। लेकिन इस बार चिराग नीतीश के साथ हैं। अंदरखाने में भले ही वे नीतीश का साथ नहीं दे रहे हों, लेकिन करीब दस फीसद पासवान वोटरों का आधार एनडीए को मुहैया करा रहे हैं। इसलिए तेजस्वी को इस बार कहीं ज्यादा मेहनत करनी होगी। उन्हें

राष्ट्रीय जनतांत्रिक गठबंधन के ठोस वोट बैंक में गहरी संंध लगानी होगी। तेजस्वी के लिए राहत की बात यह है कि सीमांचल की 28 सीटों पर उन्हें चुनौती देने वाली एआईएम इस बार उनसे गठबंधन करने के लिए लालायित है। अगर बात बन जाती है तो तेजस्वी के गठबंधन के लिए चुनावी वैतरणी थोड़ी आसान हो जाएगी। लेकिन तेजस्वी की राह का एक बड़ा रोड़ा उनके बड़े भाई तेजप्रताप हैं। जिन्हें उनकी दो बहनों का परोक्ष साथ भी मिल रहा है। इससे बिहार के उनके कोर वोटरों में संदेश गया है कि परिवार में सबकुछ ठीक नहीं है। अगर तेजस्वी के साथ यादव युवाओं का एक वर्ग खड़ा हो गया तो ओबेसी के आने से मिलने वाले फायदे जितना तेजस्वी को नुकसान उठाना पड़ सकता है। रही बात नीतीश कुमार की तो इस बार का चुनाव एक तरह से उनका आखिरी चुनाव है। हालांकि पिछली बार यानी 2020 में जब वे चुनावी चक्रव्यूह में फंसे नजर आ रहे थे तो उन्होंने कुछ सभाओं में पिछले ही चुनाव को आखिरी बता दिया था। यह बात और है कि इस बार अभी तक ऐसा उन्होंने कोई संदेश नहीं दिया है। लेकिन बिहार के सियासी और लोक गलियारों में जिस तरह मानके स्वास्थ्य को लेकर चर्चाएं हैं, उससे उनाज जा रहा है कि इस बार का चुनाव एक तरह से उनका आखिरी चुनाव होगा। राजनीतिक दुनिया में यह भी माना जा रहा

है कि इस बार वे बीजेपी से यह गारंटी चाहेंगे कि उनके बेटे निशांत का नेतृत्व स्थापित हो जाए। निशांत ने कुछ महीने पहले राजनीतिक सक्रियता दिखाकर ऐसा संकेत भी दिया था। हालांकि कुछ अरसे से उन्होंने सियासी चुप्पी ओढ़ ली है। उनके इस रूख से माना जा रहा है कि बीजेपी से अंदरखाने में किसी ठोस बिंदु पर बातचीत हो चकी है। हो सकता है कि निशांत विधानसभा का चुनाव ना लड़ें। लेकिन वे चुनाव बाद विधान परिषद में ठीक उसी तरह आ सकते हैं, जैसे उनके पिता आए। याद कीजिए, 2005 के जिस विधानसभा चुनाव में विजय के साथ नीतीश ने लालू राज को उखाड़ फेंका था, उस बार भी उन्होंने चुनाव नहीं लड़ा था और विधान परिषद के सदस्य के नाते उन्होंने सरकार की अगुआई की थी। इस बार के चुनाव में जनता दल यू एकजुट तो दिखेगा, लेकिन चुनाव मैदान में सबसे ज्यादा सवालों का सामना अशोक चौधरी को करना होगा। जिनके भ्रष्टाचार की गाथा को प्रशांत किशोर लोकमानस के बीच पहुंचा चुके हैं। उनकी ही तर्ज पर बीजेपी को अंरु से उप मुख्यमंत्री बने मुरेठाधारी सम्राट चौधरी के लिए भी खुद का बचाव करना मुश्किल होगा, जिनके शैक्षिक प्रमाण पत्र और हत्या के एक आरोप में बरी होने को प्रशांत किशोर ने बिहार का सवाल बनाकर रख दिया है। बीजेपी इस बार चाहती है कि वह

राज्य में बड़े भाई की भूमिका में रहे। बड़े भाई की भूमिका में आने के बाद ही वह राज्य की सर्वोच्च पार्टी बन सकती है। 1967 में समाजवादियों के साथ उसने जहां भी सरकार बनाई, उन राज्यों में बाद के दिनों में वह ना सिर्फ नंबर एक बन गई,बल्कि साथी समाजवादी दूर कहीं पीछे छूटते नजर आए। मध्य प्रदेश, राजस्थान, उड़ीसा, हरियाणा और कर्नाटक इसके उदाहरण हैं। लेकिन बिहार में अब भी वह खुद के दम पर अपना वजूद स्थापित करने से दूर है। इस बार बीजेपी चाहेगी कि राज्यमें उसकी अगुआई में सरकार बने। इसके लिए उसने अपने दो बड़े कद्दावर रणनीतिकारों धर्मद प्रधान और विनोद तावड़े को मैदान में उतार दिया है। दोनों ने बिहार में अपने ढंग से ऑपरेशन शुरू कर दिया है। मैथिली की लोक गायिका मैथिली ठाकुर को बीजेपी एक तरह से अपना उम्मीदवार घोषिकर ही चुकी है। सत्ता पर काबिज होने और राज्य की नंबर एक सियासी पार्टी बनने के लिए मोदी-शाह के युग में पार्टी ने नई रणनीति अख्तियार की है। वह लोकप्रिय चेहरों को अपने साथ जोड़ने में देर नहीं लगाती। वैचारिक रूप से विरोधी रहे लोगों को भी अपने पाले में लाने में उसे गुरेज नहीं रहा। बशर्ते कि उनके आने से पार्टी को दूरगामी राजनीतिक फायदा मिलता दिख रहा हो। मैथिली ठाकुर का अतीत ऐसा नहीं है।

जनरल से जवान तक एक कसौटी, इंडियन आर्मी ने बनाई नई फिटनेस पालिशी

(नीरज कुमार दुबे)

भारतीय सेना ने एक ऐतिहासिक निर्णय लिया है कि अब से केवल जवान ही नहीं, बल्कि ब्रिगेडियर, मेजर जनरल और लेफ्टिनेंट जनरल जैसे शीर्ष अधिकारी भी हर वर्ष दो बार शारीरिक फिटनेस परीक्षण देंगे। यह संयुक्त शारीरिक परीक्षण अगले वर्ष अप्रैल से लागू होगा और इसका उद्देश्य है फिटनेस को रैंक से ऊपर रखकर युद्धक तैयारी को नया आयाम देना। हम आपको बता दें कि अब तक सेना में दो अलग-अलग मानक थे। युद्धक शारीरिक दक्षता परीक्षा , 45 वर्ष तक के सैनिकों और अधिकारियों पर लागू थी। तथा शारीरिक दक्षता परीक्षा 50 वर्ष तक के अधिकारियों पर लागू थी। अब इन दोनों को मिलाकर एक ही प्रणाली बनाई गई है- सीपीटी (कंबाईड फिजीकल टेस्ट)। इसमें एक की ऊपरी सीमा 60 वर्ष कर दी गई है। इसका अर्थ है कि अब शीर्ष तीन-सितारा

अधिकारी तक इस दायरे में आएंगे। कंबाईड फिजीकल टेस्ट में क्या-क्या शामिल है, इस पर गौर करें तो आपको बता दें कि 3.2 किलोमीटर दौड़ (या तेज चाल) 4.5 किलो वजन के साथ, पुश-अप्स, सिट-अप्स और रस्सी चढ़ना। हर प्रतिभागी को न्यूनतम 6 ग्रेड प्राप्त करना अनिवार्य होगा, अन्यथा उसकी पदोन्नति पर प्रभाव पड़ सकता है। इसके अलावा, 55 वर्ष तक अधिकारी 'निगरानी' में' यह परीक्षण देंगे और उसके बाद 60 वर्ष तक 'स्व-मूल्यांकन' के आधार पर फिटनेस की पुष्टि करेंगे। देखा जाये तो सेना का यह फैसला केवल शारीरिक कसौटी का विस्तार नहीं, बल्कि नेतृत्व दर्शन में बदलाव का संकेत है। आधुनिक युद्ध का स्वरूप भले तकनीक-प्रधान हो गया हो, परंतु 'मानवीय तत्व' उसकी आत्मा बना हुआ है। एक वरिष्ठ अधिकारी जो स्वयं मैदान में शारीरिक रूप से सक्षम है, वही अपने जवानों में

आत्मविश्वास और अनुशासन की भावना जगा सकता है। यह निर्णय सेना के उस सिद्धांत को पुनः पुष्ट करता है कि 'नेतृत्व का अर्थ आदेश देना नहीं, बल्कि उदाहरण बनकर नेतृत्व करना है।' सेना के दस्तावेज में भी यही भाव है कि कमांडर को 'हर समय अग्रिम मोर्चे पर टीम का नेतृत्व करने में सक्षम होना चाहिए।' अर्थात, यह कदम सेना के नेतृत्व में शारीरिक विश्वसनीयता और नैतिक अधिकार दोनों को पुनर्संथापित करता है। देखा जाये तो आज के युद्धक्षेत्र का स्वरूप पहले जैसा नहीं रहा। यह अब केवल 'शक्ति के टकराव' का नहीं, बल्कि 'सहनशक्ति और तत्परता' का युद्ध है। हाइड्रड वॉरफेयर, मल्टी-डोमेन ऑपरेशंस, काउंटर-इंसेर्जेंसी और सीमित संसाधनों में त्वरित प्रतिक्रिया, इन सबके लिए सैनिक का शारीरिक और मानसिक रूप से उच्चतम स्तर पर रहना आवश्यक है। डिजिटलाइजेशन और ड्रोन-

आधारित युद्धक प्रणालियों के बावजूद, 'मानव शरीर' ही हर सैन्य अभियान का केंद्रबिंदु है। इसलिए सेना का यह फैसला केवल प्रतीकात्मक नहीं, बल्कि रणनीतिक दृष्टि से आवश्यक कदम है। सेना दस्तावेज के शब्दों पर गौर करें तो इसमें कहा गया है, ताकत, सहनशक्ति और चपलता युद्ध की तैयारी के लिए अत्यंत महत्वपूर्ण है। चुस्त-दुरुस्त सैनिक अपनी यूनिट के लिए अधिक सक्षम, विश्वसनीय और प्रभावी भूमिका में होता है। यह बात केवल जवान पर नहीं, बल्कि शीर्ष नेतृत्व पर भी समान रूप से लागू होती है। सेना ने दो अलग-अलग प्रणालियों को समाप्त कर एकीकृत सीपीटी लागू किया है तो इसका अर्थ है संचालनात्मक एकरूपता। अब रैंक, आयु या लिंग के अनुसार अलग-अलग मानक नहीं होंगे, बल्कि एक समन्वित तालिका होगी, जो सभी को समान मापदंडों पर परखेगी।

आज का राशिफल

	मेष		वृष
आज आपके आत्मविश्वास में वृद्धि होगी। शाम 5 बजे तक कोई खास व्यापारिक डील फाइनल हो सकती है। भविष्य में ये डील आपके लिए लाभकारी सिद्ध होगी। इस दौरान प्रशासन से किसी प्रकार का सम्मान प्राप्त हो सकता है। किसी धार्मिक कार्यक्रम में शामिल होने का अवसर मिलेगा। दिन के उत्तरार्ध में शुभ खर्च के साथ समाज में प्रतिष्ठा बढ़ेगी।		आज का दिन नई योजनाओं और कार्य-प्रणालियों पर केंद्रित रहेगा। किसी देवस्थान की यात्रा से मानसिक शांति प्राप्त होगी। कानूनी विवादों में आज आपको सफलता मिलने के योग बन रहे हैं। इस दौरान स्थान परिवर्तन की योजना भी सफल हो सकती है। वहीं, दिन के उत्तरार्ध में कुछ उलझने आएंगी, परंतु पराक्रम बढ़ेगा और कार्यक्षमता में सुधार होगा।	
	मिथुन		
आज का दिन व्यस्तता से भरा रहने वाला दिख रहा है। धर्म, अध्यात्म के लिए थोड़ा समय निकालना आपके लिए बेहतर होगा। कार्यक्षेत्र में वरिष्ठ अधिकारियों से कुछ मतभेद हो सकता है। इसलिए अपने विचारों को शांत ढंग से प्रस्तुत करें। आर्थिक दृष्टि से दिन संतुलित रहेगा।			
	तुला		वृश्चिक
आज दिन लाभदायक रहेगा। सभी पुराने विवादों के आज सुलझने के आसार दिख रहे हैं। व्यवसाय में नये प्रोजेक्ट की शुरुआत के संकेत मिल रहे हैं। भूमि या संपत्ति संबंधी मामलों में आस-पास के लोग कुछ बाधाएं डाल सकते हैं। ऐसे में आपके लिए सावधान रहना जरूरी है। कार्यक्षेत्र में आपके कोशल की सराहना होगी।		आज का दिन आर्थिक रूप से मजबूत रहेगा। दिनभर लाभ के अवसर प्राप्त होते रहेंगे। व्यापार और नौकरी दोनों में नई ऊर्जा का संचार होगा। परिवार में शांति और स्थिरता बनी रहेगी। यदि किसी नए विचार या तकनीक को अपनाने की योजना है तो आज का दिन शुभ है। निवेश से भी लाभ होने की संभावना है। कार्यक्षेत्र में आपके प्रयासों की सराहना होगी।	
	धनु		
आज कुछ जोखिम उठाना पड़ सकता है। व्यापारिक मामलों में यदि सोच-समझकर थोड़ा जोखिम लिया जाए तो बड़ा लाभ हो सकता है। नई योजनाओं पर काम करने के लिए यह बेहद उत्तम दिन है। रोजमर्रा की दिनचर्या से हटकर कुछ नया करने का आज अवसर मिलेगा। किसी अपने के लिए आर्थिक सहायता करनी पड़ सकती है।			

	कर्क		सिंह
आज का दिन अत्यंत रचनात्मक रहने वाला है। कला, डिजाइन या लेखन के क्षेत्र से जुड़े लोगों को दिन दिन लाभदायक रहेगा। आज के दिन आपको अपना प्रिय काम करने का मौका मिलेगा। इससे आपको मानसिक सुकून और ताजगी महसूस होगी।दिमाग में नई योजना के आने से भविष्य में सफलता मिलेगी। दिन के उत्तरार्ध में मित्रों के साथ अच्छा समय बीतेगा।		आज का दिन फलदायी रहने वाला है। मन लगाकर किए हुए कार्य के परिणाम तुरंत दिखाई देंगे। इस दौरान अधूरे काम पूरे होते हुए दिख रहे हैं। कार्यस्थल पर माहौल आपके पक्ष में रहेगा और आपके सोच और विचारों को महत्व मिलेगा। सहकर्मी भी आपकी बातों से प्रभावित होकर पूरा सहयोग देंगे। पारिवारिक वातावरण में खुशी और सामंजस्य बना रहेगा।	
	कन्या		कुंभ
आज के दिन थोड़ी सावधानी बरतनी होगी। आस-पास के लोगों से अनावश्यक विवाद हो सकता है। वहीं,परिवार में किसी शुभ कार्य या समारोह की चर्चा हो सकती है। कार्यक्षेत्र में भाग्य आपका पूरा साथ देगा और आत्मविश्वास से लिए गए निर्णय आपके लिए फलदायी साबित होंगे।		आज अपने स्वास्थ्य पर ध्यान देना होगा। मौसम परिवर्तन के कारण जुकाम जैसी समस्या से परेशान हो सकते हैं। ऐसे में खानपान में लापरवाही न बरतें। व्यापार के क्षेत्र में दिन संतोषजनक रहेगा और नई योजनाएं गति पकड़ेगी। जल्दबाजी में कोई निर्णय न लें, अन्यथा गलती हो सकती है। पारिवारिक वातावरण सौहार्दपूर्ण रहेगा। किसी पुराने मित्र से मुलाकात हो सकती है। आर्थिक स्थिति में सुधार के संकेत हैं।	
	मीन		
आज का दिन लाभदायक सिद्ध होने वाला है। व्यापार में लिया गया जोखिम आज फायदेमंद साबित होगा। मुश्किल परिस्थितियों को आप अपनी बुद्धिमता और संयम से सुलझा लेंगे। आपकी वाणी और विचारों का प्रभाव लोगों पर सकारात्मक रहेगा। किसी जरूरतमंद की मदद करने से शुभ फल प्राप्त होंगे। कार्यक्षेत्र में आपकी प्रतिभा की सराहना होगी और नए अवसर सामने आएंगे।			

सुडोकू पहेली						क्रमांक- 5883					
			7	9	2						
		9	2	1	6					5	
5			8		4						
	6					4					
3	7			4			6	1			
		2					5				
			9							3	
7			3	8	5	2					
	3		4	1							

नियम : प्रत्येक पंक्ति में 1 से 9 तक अंक भरे जाने आवश्यक हैं, इनका क्रमवार होना आवश्यक नहीं है। आड़ी व खड़ी पंक्ति में एवं 3x3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

सुडोकू पहेली क्र. 5882											
8	5	3	2	4	1	6	9	7			
9	4	2	6	5	7	8	1	3			
1	7	6	9	8	3	2	4	5			
5	6	9	4	7	2	1	3	8			
2	3	4	8	1	5	9	7	6			
7	8	1	3	6	9	4	5	2			
6	9	7	5	2	4	3	8	1			
4	2	5	1	3	8	7	6	9			
3	1	8	7	9	6	5	2	4			

वर्ग पहेली 5883						
1	2		3	4		5
						6
7			8			9
			10			11
						12
14				15		16
						17
					18	19
20				21		
						23
	22					

संकेत: बाएं से दाएं

- वाला राज्य है (8)
- आंध्र, अंकरण, प्रणवर्ष (2)
- चतुर् सेने की अवस्था (4)
- आंध्र, पत्त, पुर (2)
- परित ज्योतिष राशियों में से एक (2)
- सै की वर्ष संख्या, रत्न (3)
- फास्ट, विमान संचालित करने वाला (6)
- वर्द्धत करने वाल, सहीपू (5)
- एक फैसलिक भक्त राज जिसमें श्रीकृष्ण की बात मान अपना जीवन शरीर और से मिलवाया का (4)
- वह वस्तु जो जल में उतरे हो (3)
- कोआ, कालर, काग (2)

उपर से नीचे

वर्ग पहेली 5882 का हल						
वे	नि	स		ओ	का	र
श	व	री	मु	क	म	
		प्र	ख	र	म	
को	ना	ग	प्र	ग	ति	
ख		ट	क	स	ल	
खु	दा	ई	म	रा	स	
ल	मा	कु	ल	वा	ग	
ना	दा	न	ज	हा	गी	र

अमन सहरावत ने गलती स्वीकारी

● डब्ल्यूएफआई से प्रतिबंध पर पुनर्विचार करनेका अनुरोध, बताया वजन कम कर पानेका कारण



नई दिल्ली, एजेंसी। पेरिस ओलंपिक के कांस्य पदक विजेता पहलवान अमन सहरावत ने सोमवार (13 अक्टूबर) को भारतीय कुश्ती महासंघ द्वारा उन पर लगाए गए एक साल के प्रतिबंध पर पुनर्विचार करने का अनुरोध किया। सहरावत को जगरेब में विश्व चैंपियनशिप में मुकाबले से पहले वजन कम करने में विफल रहने पर प्रतिबंध लगाया है। शुरुआती मुकाबले से पहले उनका वजन निर्धारित सीमा से 1.7 किलोग्राम अधिक था। भारतीय ओलंपिक संघ द्वारा आयोजित एक सम्मान समारोह में सहरावत ने स्वीकार किया कि उन्होंने पिछले महीने वजन कम न कर पाने की गलती की थी। इस पहलवान ने कहा कि वह डब्ल्यूएफआई अध्यक्ष संजय सिंह से मुलाकात करेंगे और उनसे महासंघ के फैसले पर पुनर्विचार करने का अनुरोध करेंगे।

मेरी पहली गलती है, मैं इसे दोहराऊंगा नहीं- सहरावत ने 2024 पेरिस खेलों में 57 किग्रा वर्ग में कांस्य पदक जीतने के लिए 50 लाख रुपये के नकद पुरस्कार से सम्मानित होने के बाद कहा, 'मैं उनसे (डब्ल्यूएफआई अध्यक्ष) मुलाकात कर यह अनुरोध करूंगा। यह मेरी पहली गलती है, मैं इसे दोहराऊंगा नहीं।'

सहरावत को कारण बताओ नोटिस- डब्ल्यूएफआई ने 23 सितंबर को सहरावत से चूक के लिए स्पष्टीकरण मांगते हुए कारण बताओ नोटिस दिया था। महासंघ ने कहा था कि 29 सितंबर को जमा किए गए उनके जवाब को अनुशासनात्मक समिति ने 'असंतोषजनक' पाया। सहरावत ने कहा कि स्पर्धा से एक दिन पहले अचानक पेट दर्द शुरू होने के कारण वह और वजन कम करने का प्रयास जारी नहीं रख पाए।

अचानक मेरे पेट में दर्द होने लगा

अमन सहरावत ने कहा, 'मैंने स्पर्धा एक सप्ताह पहले वजन कम करना शुरू कर दिया था। जब एक दिन बचा था, तब मेरा 600-700 ग्राम (अधिक) वजन रह गया था। यह जिम में आखिरी सेशन था। मेरे पास (कम करने के लिए) 600 ग्राम बचा था।' उन्होंने कहा, 'मैं अभ्यास कर रहा था लेकिन अचानक मेरे पेट में दर्द होने लगा। मैं सीधे अपने कमरे में चला गया। मैंने सुबह चार बजे उठने की योजना बनाई थी लेकिन पेट का दर्द रात में फिर से बढ़ गया और कुछ दवा लेने के बाद भी यह ठीक नहीं हुआ।'

शुभमन गिल का बड़ा बयान

रोहित-विराट से बस इतना चाहता हूं



नई दिल्ली। वेस्टइंडीज से टेस्ट सीरीज खत्म होते ही टीम इंडिया के कप्तान शुभमन गिल की निगाहें अब ऑस्ट्रेलिया दौरे पर जम गई हैं। ऑस्ट्रेलिया दौरे की टीम में चुने किस खिलाड़ी से गिल को क्या चाहिए, इस बारे में भी उन्होंने अपने इरादे जताने शुरू कर दिए हैं। वेस्टइंडीज के खिलाफ पोस्ट मैच प्रेजेंटेशन में शुभमन गिल से विराट कोहली और रोहित शर्मा को लेकर सवाल हुआ, जिसके जवाब में उन्होंने बताया कि बतौर कप्तान उन दोनों सीनियर खिलाड़ियों से उन्हें क्या चाहिए? गिल का ये जवाब एक तरह से रोहित और विराट के लिए टीम के कप्तान की तरफ से क्लियर मैसेज की तरह भी है। गिल ने रोहित-विराट से की कौन सी डिमांड?- अब सवाल है कि शुभमन गिल ने ऑस्ट्रेलिया दौरे पर रोहित-विराट से किस चीज की डिमांड की? उन्होंने पहले तो कहा कि हर कप्तान अपनी टीम में रोहित-विराट जैसा खिलाड़ी चाहता है, जिसके पास 10-15 सालों का अनुभव हो। गिल ने आगे कहा कि मैं उन दोनों को अपने अनुभव का पूरा इस्तेमाल करते हुए देखना चाहता हूं। मैं बस चाहता हूं कि वो मैदान पर उतरकर बस अपना बेस्ट दें। उनका जादू चलता दिखे। भारत का ऑस्ट्रेलिया दौरा 19 अक्टूबर से शुरू हो रहा है, जिसके लिए टीम दिल्ली से 15 अक्टूबर को रवाना होगी। ऑस्ट्रेलिया दौरे पर भारत को 3 वनडे की सीरीज खेलनी है। रोहित-विराट दोनों ही 2027 वनडे वर्ल्ड कप में खेलने की देख रहे हैं। ऐसे में ऑस्ट्रेलिया दौरे को उनके लिए बड़े मौके की तरह है। ऑस्ट्रेलिया के खिलाफ होने वाली वनडे सीरीज में उनका परफॉर्मेंस ये फैसला करेगा कि उनका करियर किस करवट लेगा।

भारत बनाम वेस्टइंडीज

दिल्ली टेस्ट में 7 विकेट से जीत

● टीम इंडिया ने किया सीरीज में 2-0 से वलीन स्वीप

नई दिल्ली, एजेंसी। भारत ने वेस्टइंडीज को अरुण जेटली स्टेडियम में खेले गए दूसरे टेस्ट में 7 विकेट से मात देकर सीरीज में 2-0 से वलीन स्वीप कर लिया है। भारत को जीत दिलाने में शतकवीर यशस्वी जायसवाल और कप्तान शुभमन गिल के साथ मुकाबले में कुल 8 विकेट हासिल करने वाले कुलदीप यादव का अहम योगदान रहा। मुकाबले में टॉस जीतकर बल्लेबाजी के लिए उतरी टीम इंडिया ने अपनी पहली पारी 518/5 के स्कोर पर घोषित की। इस पारी में सलामी बल्लेबाज यशस्वी जायसवाल ने 175 रन बनाए, जबकि कप्तान शुभमन गिल ने नाबाद 129 रन की पारी खेली। विपक्षी टीम की ओर से जोमेल वारिकन को 3 सफलताएं हाथ लगीं। इसके जवाब में वेस्टइंडीज पहली पारी में महज 248 रन पर सिमट गई। इस टीम के लिए एलिक एथनाज ने सर्वाधिक 41 रन बनाए, जबकि शाई होप ने 36 रन टीम के खाते में जोड़े। भारत की ओर से कुलदीप यादव ने सर्वाधिक 5 सफलताएं हासिल कीं। खवीर जडेजा ने



3 विकेट निकाले। इसी के साथ भारत ने पहली पारी के आधार पर 270 रन की विशाल बढ़त हासिल करते हुए मेहमान टीम को फॉलोऑन खेलने के लिए मजबूर किया। दूसरी पारी में खराब शुरुआत के बाद वेस्टइंडीज को जोन कैपबेल एथनाज ने सर्वाधिक 41 रन बनाए, जबकि शाई होप ने 36 रन टीम के खाते में जोड़े। भारत की ओर से कुलदीप यादव ने सर्वाधिक 5 सफलताएं हासिल कीं। खवीर जडेजा ने

कुलदीप यादव और जसप्रीत बुमराह ने 3-3 सफलताएं हासिल कीं। मोहम्मद सिराज ने 2 विकेट निकाले। भारत को जीत के लिए 121 रन का आसान टारगेट मिला। लक्ष्य का पीछा करने उतरी टीम इंडिया ने महज 9 रन पर यशस्वी जायसवाल (8) का विकेट गंवा दिया। इसके बाद केएल राहुल और साई सुदर्शन ने दूसरे विकेट के लिए 79 रन जोड़ते हुए टीम को जीत के करीब ला दिया, लेकिन साई सुदर्शन (39) के आउट होने के बाद

शुभमन गिल (13) के रूप में टीम ने जल्द दो अन्य विकेट गिरा दिए। यहां से केएल राहुल ने अर्धशतकीय पारी खेलते हुए टीम को जीत दिलाई। राहुल 2 छक्कों और 6 चौकों के साथ 58 रन बनाकर नाबाद रहे। इस पारी में वेस्टइंडीज के लिए कप्तान रोस्टन चेज ने 2 विकेट हासिल किए, जबकि जोमेल वारिकन ने 1 विकेट निकाला। भारत ने अहमदाबाद में खेले गए सीरीज के पहले मैच को पारी और 140 रन से अपने नाम किया था।

खिलाड़ियों को मैनेज और टीम का नेतृत्व करना सम्मान की बात : शुभमन गिल

नई दिल्ली, एजेंसी। शुभमन गिल की कप्तानी में भारत ने वेस्टइंडीज के खिलाफ टेस्ट सीरीज में 2-0 से वलीन स्वीप किया। गिल को इंग्लैंड दौरे पर टेस्ट की कप्तानी सौंपी गई थी, जहां टीम इंडिया ने 2-2 से सीरीज ड्रॉ करवाई। इसके बाद गिल की कप्तानी में भारत ने वेस्टइंडीज के खिलाफ वलीन स्वीप किया है। गिल ने कप्तानी को लेकर कहा, मैं अब इसकी आदत डाल रहा हूं। सभी खिलाड़ियों को मैनेज करना, इस टीम का नेतृत्व करना एक बड़ा सम्मान है। यह किसी भी परिस्थिति में सही विकल्प चुनने के बारे में है। मैं



उस स्थिति में सबसे संभावित निर्णय लेने की कोशिश करता हूं जिसमें हम उस खेल में होते हैं। कभी-कभी आपको एक साहसिक निर्णय लेना पड़ता है। यह इस बात पर निर्भर करता है कि कौन-सा खिलाड़ी आपको रन या विकेट दिला सकता है। गिल ने वेस्टइंडीज के खिलाफ फॉलोऑन लागू करने पर कहा, हम लगभग 300 रन (270 रन) आगे थे। हमने सोचा कि अगर हम 500 रन भी बना लेते हैं और हमें पांचवें दिन 6 या 7 विकेट लेने हैं, तो यह हमारे लिए एक कठिन दिन हो सकता है। नीतीश रेड्डी को इस सीरीज के दोनों ही मुकाबलों में मौका दिया गया। अहमदाबाद टेस्ट में नीतीश को बल्लेबाजी का मौका नहीं मिला सका, लेकिन उन्होंने चार ओवर गेंदबाजी जरूर की। इसके बाद दिल्ली टेस्ट में उन्होंने पहली पारी में 43 रन बनाए। नीतीश रेड्डी को सीरीज में भरपूर मौके दिए जाने पर कप्तान गिल ने कहा, हम नहीं चाहते कि खिलाड़ी सिर्फ विदेशों में ही मैच खेलें। इससे खिलाड़ियों पर बहुत दबाव पड़ता है। हम कुछ ऐसे खिलाड़ियों को तैयार करना चाहते हैं, जो हमें लगता है कि विदेशों में मैच जीतने में हमारी मदद कर सकते हैं, क्योंकि यह हमारे लिए एक चुनौती रही है। इस सीरीज में गिल ने 50, 129* और 13 रन की पारी खेली। गिल ने अपने प्रदर्शन को लेकर कहा, जब मैं मैदान पर जाता हूं, तो मैं बस एक बल्लेबाज के तौर पर फैसले लेना चाहता हूं।



डिकॉक से पहले इन क्रिकेटरों ने भी संन्यास से लिया यू-टर्न

नई दिल्ली, एजेंसी। दक्षिण अफ्रीका के विकेटकीपर बल्लेबाज क्रिंटन डिकॉक ने वनडे और टी20 इंटरनेशनल से रिटायरमेंट वापस ले लिया है। डिकॉक ने 2023 के वनडे वर्ल्ड कप में आखिरी वनडे मैच खेला था, उसके बाद संन्यास ले लिया था। वहीं उन्होंने अपना आखिरी टी20 इंटरनेशनल मैच 2024 के टी20 वर्ल्ड कप में खेला और वनडे के तरह टी20 इंटरनेशनल से भी रिटायरमेंट ले लिया था। डिकॉक एक बार फिर से साउथ अफ्रीका के लिए वाइट बॉल फॉर्मेट में खेलने लगे हैं। हालांकि, उन्होंने क्रिकेट के सबसे लंबे फॉर्मेट से अभी भी संन्यास वापस नहीं लिया है। क्रिंटन डिकॉक को दक्षिण अफ्रीका की टी20 इंटरनेशनल और वनडे में शामिल कर लिया गया है। डिकॉक ने अब तक 155 वनडे मैचों में 45.74 की औसत और 96.64 के स्ट्राइक रेट से 6770 रन बनाए हैं। डिकॉक को पाकिस्तान के खिलाफ वनडे सीरीज के लिए दक्षिण अफ्रीकी टीम में चुना गया है। वहीं वह टी20 इंटरनेशनल सीरीज के लिए भी दक्षिण अफ्रीकी टीम में चयन कर लिया गया है। उन्होंने 92 टी20 इंटरनेशनल मैचों में 2584 रन बनाए हैं।

इंडिया-वेस्टइंडीज टेस्ट

ध्रुव जुरेल ने रचा इतिहास

● येरिकॉर्ड बनाने वाले पहले भारतीय खिलाड़ी बने



नई दिल्ली, एजेंसी। भारत के विकेटकीपर-बल्लेबाज ध्रुव जुरेल ने इतिहास रच दिया है। वह पहले भारतीय क्रिकेटर बने हैं जिन्होंने अपने करियर के पहले 7 टेस्ट मैचों में जीत दर्ज की। उन्होंने भुवनेश्वर कुमार का रिकॉर्ड तोड़ा था, जिन्होंने 2013 में अपने पहले 6 टेस्ट मैचों में जीत हासिल की थी। जुरेल ने भारत के

ध्रुव जुरेल के पहले 7 टेस्ट और नतीजे

● बनाम इंग्लैंड, 434 रनों से जीत, राजकोट, 15-18 फरवरी, 2024 ● बनाम इंग्लैंड, 5 विकेट से जीत, रांची, 23-26 फरवरी, 2024 ● बनाम इंग्लैंड, एक इनिंग और 64 रनों से जीत, धर्मशाला, 7-9 मार्च, 2024 ● बनाम ऑस्ट्रेलिया, 295 रनों से जीत, पर्थ, 22-25 नवम्बर, 2024 ● बनाम इंग्लैंड, 6 रनों से जीत, द ओवल, 31 जुलाई-4 अगस्त, 2025 ● बनाम वेस्ट इंडीज, एक इनिंग और 140 रनों से जीत, अहमदाबाद, 2-4 अक्टूबर, 2025 ● बनाम वेस्ट इंडीज, 7 विकेट से जीत, दिल्ली, 10-14 अक्टूबर, 2025

जुरेल अब अगले मैच में ऑस्ट्रेलिया के खिलाफ तीन मैचों की अ श्रृंखला में टीम इंडिया के लिए खेलते नजर आएंगे। 124 वर्षीय खिलाड़ी को शुभमन गिल की कप्तानी में ओडीआई टीम में बैकअप विकेटकीपर-बल्लेबाज के रूप में चुना गया है।

लिए अपना टेस्ट डेब्यू 15 फरवरी 2024 को राजकोट में इंग्लैंड के खिलाफ किया था, जिसमें रोहित शर्मा की कप्तानी वाली टीम ने रिकॉर्ड 434 रनों से जीत हासिल की। इसके बाद उन्होंने रांची और धर्मशाला में इंग्लैंड के खिलाफ क्रमशः 5 विकेट और एक इनिंग और 64 रनों से जीत दर्ज की।

रणजी 2025-26

ऋषभ पंत की वापसी और नए सितारे होंगे मुख्य आकर्षण का केंद्र

बेंगलुरु, एजेंसी। रणजी ट्रॉफी के 91वें संस्करण का आज बुधवार से होने जा रहा है, जिसमें ऋषभ पंत की संभावित वापसी और कई नए प्रतिभाशाली खिलाड़ियों का उभरना मुख्य आकर्षण है। इस सीजन में अनुभवी खिलाड़ियों की प्रार्संगिकता पर भी सवाल खड़े होंगे। भारत के टेस्ट कैलेंडर और घरेलू क्रिकेट में संतुलन बनाए रखने के इस मौके पर युवा और अनुभवी दोनों ही वर्ग के खिलाड़ी अपनी क्षमता साबित करने के लिए मैदान में उतरेंगे।

पंत की वापसी का इंतजार- जुलाई में मैनचेस्टर में चोटिल होने के बाद पंत मैदान से बाहर थे। दिल्ली की टीम में उनका नाम पहले दौर के लिए शामिल नहीं है, लेकिन अगर बीसीसीआई सेंटर



ऑफ एक्सीलेंस हरी झंडी देता है, तो वह दूसरे या तीसरे दौर में वापसी कर सकते हैं। उनके लिए यह रणजी ट्रॉफी महत्वपूर्ण है क्योंकि इससे उन्हें दक्षिण अफ्रीका के खिलाफ नवंबर में शुरू होने वाली श्रृंखला से पहले खेल का अनुभव मिलेगा।

नए युवा सितारे तैयार- इस सीजन में कई युवा खिलाड़ियों पर निगाहें हैं, जो अपनी शानदार शुरुआत को आगे बढ़ाने का अवसर तलाश रहे हैं। आर स्मरण (कर्नाटक), आंद्रे सिद्धार्थ (तमिलनाडु), यश दुल और प्रियांश आर्य (दिल्ली), वैभव सूर्यवंशी (बिहार), आयुष म्हात्रे (मुंबई) और दानिश मालेवार (विदर्भ) जैसे खिलाड़ी बल्लेबाजी में दम दिखा सकते हैं। गेंदबाजी में हर्ष दुबे, एड्डेन एप्पल टॉम, मानव सुथार और गुरजपनीत सिंह नई चुनौतियों का सामना करेंगे।

सुल्तान ऑफ जोहर कप

भारत और पाकिस्तान की हॉकी टीमों के बीच होगा मैच

● पीएचएफ ने खिलाड़ियों को दी यह सलाह

लाहौर, एजेंसी। पीएचएफ के एक वरिष्ठ अधिकारी ने कहा कि खिलाड़ियों को भारतीय टीम की हथ न मिलाने की नीति के लिए मानसिक रूप से तैयार रहने को कहा गया है। भारत और पाकिस्तान की हॉकी टीमों के बीच मंगलवार को सुल्तान जोहोर कप का मुकाबला होना है। दोनों टीमों के बीच यह मैच मलेशिया के जोहर बाहरू में होगा। इससे पहले ही पाकिस्तान हॉकी महासंघ (पीएचएफ) ने अपनी टीम के खिलाड़ियों को सलाह दी है। दरअसल, पिछले कुछ समय से दोनों देशों के बीच रिश्ते तलख चल रहे हैं और इसका असर मैदान पर भी देखने मिला है।

टकराव से बचने कहा - पीएचएफ ने अपने खिलाड़ियों से भारतीय खिलाड़ियों के



साथ किसी भी तरह के टकराव से बचने की सलाह दी है। पहलगाम में आतंकी हमले के मद्देनजर भारतीय क्रिकेट टीम ने हाल ही में संपन्न एशिया कप के मैचों के दौरान पाकिस्तानी खिलाड़ियों से हाथ नहीं मिलाया था, जिसमें फाइनल भी शामिल था। इससे

विवाद पैदा हो गया था और पाकिस्तान ने एशियाई क्रिकेट परिषद और अंतरराष्ट्रीय क्रिकेट परिषद (आईसीसी) में विरोध दर्ज कराया था। पूरी संभावना है कि भारतीय जूनियर हॉकी टीम पाकिस्तान के खिलाफ मंगलवार को होने वाले मैच में अपनी क्रिकेट टीम की तरह ही रवैया अपनाएगी। पीएचएफ के एक वरिष्ठ अधिकारी ने कहा कि खिलाड़ियों को भारतीय टीम की हथ न मिलाने की नीति के लिए मानसिक रूप से तैयार रहने को कहा गया है। उन्होंने कहा, खिलाड़ियों से कहा गया है कि अगर भारतीय खिलाड़ी मैच से पहले या बाद में हाथ नहीं मिलाते हैं तो उन्हें अनदेखा कर देना चाहिए और आगे बढ़ जाना चाहिए। उन्हें खेल के दौरान किसी भी तरह के भावनात्मक टकराव से बचने के लिए भी कहा गया है। पाकिस्तान ने अगस्त में बिहार के राजगीर में आयोजित पुरुष एशिया कप के लिए अपनी टीम भारत नहीं भेजी थी।

न्यूज़ बाइट्स

श्रीमद् भागवत कथा से गुंजा भवितमय माहौल

ऊब (औरंगाबाद) (नि.सं.)। ऊब गांव में श्रीमद् भागवत कथा ज्ञान यज्ञ का चार दिवसीय आयोजन शुरू हो गया है, जिससे पूरे गांव का माहौल भवितमय हो उठा है। सोमवार को कथा के तीसरे दिन अयोध्या से पधारी देवी अनुग्रहा सरस्वती ने श्रद्धालुओं को भागवत कथा के महत्व से अवगत कराया। उन्होंने कहा कि जो व्यक्ति श्रद्धा भाव से भागवत कथा का श्रवण करता है, उसे पापों से मुक्ति मिलती है और जीवन में नई ऊर्जा का संचार होता है। अनुग्रहा सरस्वती ने कहा कि श्रीमद् भागवत केवल कथा नहीं, बल्कि जीवन का मार्गदर्शन है। इसके श्रवण से व्यक्ति के जीवन की नकारात्मकता समाप्त होती है, अधिमान मिटता है और भाग्य के द्वार खुल जाते हैं। उन्होंने कहा कि जहां भागवत कथा होती है, वहां देवताओं का आगमन होता है और वह स्थान पवित्र बन जाता है। यहां तक कि उस क्षेत्र से भूत-प्रेत और नकारात्मक शक्तियां भी दूर हो जाती हैं। उन्होंने कहा कि भागवत कथा का श्रवण घर में करने से वहां सकारात्मक ऊर्जा फैलती है, क्लेश दूर होते हैं और शांति का वातावरण बनता है। इसलिए हर व्यक्ति को अपने जीवन में भागवत कथा को अपनाया चाहिए और दूसरों को भी इसके महत्व के बारे में बताया चाहिए। यह कार्यक्रम श्री कपिलदेव संगीत महाविद्यालय के प्रबंध निदेशक दिनेश पाण्डेय के निदेशन में आयोजित किया गया है। प्रतिदिन सैकड़ों की संख्या में श्रद्धालु कथा श्रवण के लिए पहुंच रहे हैं और देवी अनुग्रहा सरस्वती के भक्ति गीतों से भावविभोर हो रहे हैं। कार्यक्रम में पूर्व मुखिया अभिमन्यु शर्मा, राजीव पाण्डेय, दामोदर उपाध्याय, सुशील कुमार पाण्डेय, रमेश प्रबंधक कौशल किशोर पाण्डेय, संतोष पाण्डेय, ऋचा कुमारी, बबन शर्मा, कौशल्या कुमारी, ममता देवी, कुंती देवी, रामजी शर्मा समेत बड़ी संख्या में ग्रामीण उपस्थित रहे।

हर जन मानस लोकतंत्र के महापर्व में शामिल

मदनपुर (औरंगाबाद) (नि.सं.)। विधानसभा आम चुनाव 2025 के अवसर पर स्वीप गतिविधि के तहत प्रखंड कुटुंबा के ग्रामीण क्षेत्रों में मतदाता जागरूकता अभियान आयोजित किया गया। इस अभियान में आंगनवाड़ी सेविकाओं ने ग्रामीण जनता के बीच जाकर मतदान के महत्व और जिम्मेदारी के बारे में विस्तार से जानकारी दी। सेविकाओं ने ग्रामीणों को प्रेरित किया कि वे 11 नवंबर 2025 को अपने मतदान केंद्रों पर जाकर मतदान अवश्य करें, ताकि लोकतंत्र के महापर्व में हर नागरिक की भागीदारी सुनिश्चित हो। ग्रामीणों ने उत्साहपूर्वक इस पहल का समर्थन किया और आगामी मतदान में सक्रिय भूमिका निभाने का संकल्प लिया। यह कार्यक्रम के दौरान सेविकाओं ने मतदाता जागरूकता सामग्री जैसे पोस्टर और पंपलेट वितरित किए, जिससे मतदान प्रक्रिया और अधिकारों के प्रति लोगों की समझ और बढ़ी।

रमेश चौक के समीप जजेज कॉलोनी और लॉयर्स हॉल का हुआ उद्घाटन



एसवीवी संवाददाता | औरंगाबाद

शहर के रमेश चौक के समीप मंगलवार को नवनिर्मित जजेज कॉलोनी और लॉयर्स हॉल का उद्घाटन किया गया। यह उद्घाटन वर्चुअल माध्यम से पटना उच्च न्यायालय के मुख्य न्यायाधीश न्यायमूर्ति पवनकुमार भीष्मा बजंथरी ने किया। उद्घाटन कार्यक्रम का सीधा प्रसारण शहर में किया गया। कार्यक्रम में पंधान जिला जज राजकुमार वन, फैमिली जज अरुण कुमार, एडीजे वन विश्व विभूति गुप्ता, जिला विधिज्ञ संघ के अध्यक्ष विजय पांडेय और सचिव जानारायण सिंह ने दीप प्रज्वलित कर समारोह का शुभारंभ किया। मुख्य न्यायाधीश ने औरंगाबाद के सभी जजों और अधिकताओं को शुभकामनाएं देते हुए कहा कि नए भवनों के उद्घाटन से न्यायिक कार्यों में सुविधाओं में वृद्धि होगी।

सड़क पार करने के दौरान हादसा, मकान के छत ढलाई काम में लगा था मजदूर

सड़क हादसे में मजदूर की दर्दनाक मौत, तेज रफ्तार हाईवा ने कुचला

- मृतक की पहचान ढिबरा चिल्हियावां निवासी विजय चौहान (45) के रूप में हुई।
- दो बेटे और एक बेटी को छोड़ गया पीछे — परिवार में मातम।
- ग्रामीणों ने प्रशासन से उचित मुआवजा देने की मांग की।

निज संवाददाता | अम्बा (औरंगाबाद)

जिले के अम्बा थाना क्षेत्र में मंगलवार को एक दर्दनाक सड़क हादसे में मजदूर की मौत हो गई। घटना राष्ट्रीय राजमार्ग 139 पर अम्बा-हरिहरगंज रोड स्थित स्टेट बैंक के समीप हुई, जहां एक तेज रफ्तार हाईवा ट्रक ने सड़क पार कर



रहे मजदूर को कुचल दिया।

हादसे में मजदूर की मौके पर ही मौत हो गई। मृतक की पहचान अम्बा थाना क्षेत्र के ढिबरा चिल्हियावां निवासी रघुनी चौहान के 45 वर्षीय पुत्र विजय चौहान के रूप में की गई है। परिजनों ने बताया कि विजय रोज की तरह मजदूरी के लिए गांव

से निकले थे और स्टेट बैंक के पास एक भवन की ढलाई के कार्य में लगे हुए थे। ढलाई मशीन कुछ दूर के लिए बंद हो जाने पर वे सड़क पार कर दूसरी तरफ किसी काम से जा रहे थे, तभी तेज रफ्तार हाईवा ने उन्हें टक्कर मार दी।

स्थानीय लोगों ने घायल विजय

बीजेपी ने त्रिविक्रम नारायण सिंह को औरंगाबाद विधानसभा से दिया टिकट

- वरिष्ठ नेता डॉ. गोपाल नारायण सिंह के पुत्र त्रिविक्रम नारायण सिंह मैदान में, कांग्रेस विधायक आनंद शंकर सिंह से होगा सीधा टक्कर

एसवीवी संवाददाता | औरंगाबाद

बिहार विधानसभा चुनाव में भारतीय जनता पार्टी (भाजपा) ने औरंगाबाद विधानसभा सीट से त्रिविक्रम नारायण सिंह को अपना उम्मीदवार घोषित किया है। पार्टी ने इस बार नई राजनीतिक ऊर्जा और युवा नेतृत्व को आगे लाने की रणनीति के तहत उन पर भरोसा जताया है। त्रिविक्रम नारायण सिंह, प्रदेश के वरिष्ठ भाजपा नेता और पूर्व राज्यसभा सांसद डॉ. गोपाल नारायण सिंह के पुत्र हैं। वे लंबे समय से शिक्षा, जनसेवा और



सामाजिक कार्यों से जुड़े रहे हैं। गोपाल नारायण विश्वविद्यालय के प्रबंधन में सक्रिय भूमिका निभाने वाले त्रिविक्रम युवाओं के बीच लोकप्रिय चेहरा माने जाते हैं। राजनीतिक विश्रलेषकों का मानना है कि भाजपा इस बार “विकास बनाम व्यक्तित्व” की रणनीति पर काम कर रही है। पार्टी को भरोसा है कि त्रिविक्रम नारायण सिंह अपनी पारिवारिक साख, शिक्षा क्षेत्र में योगदान और साफ-सुथरी छवि के दम पर मतदाताओं को अहम भूमिका निभा सकती है।

के मौजूदा विधायक आनंद शंकर सिंह भी क्षेत्र में अपनी मजबूत पकड़ और जनता से गहरे जुड़ाव के लिए जाने जाते हैं। ऐसे में औरंगाबाद सीट पर मुकाबला त्रिकोणीय नहीं बल्कि सीधा और तीखा हो सकता है। स्थानीय राजनीतिक पर्यवेक्षकों का कहना है कि यह चुनाव “युवा बनाम अनुभव” और “नए नेतृत्व बनाम पुरानी पकड़” की दिलचस्प टक्कर में तब्दील हो गया है। आने वाले दिनों में यह सीट पूरे मगध क्षेत्र की राजनीतिक दिशा तय करने में अहम भूमिका निभा सकती है।

स्काउट एवं गाइड की मतदाता जागरूकता रैली, गुंजे नारे “मेरा वोट मेरा अधिकार”



निज संवाददाता | नवीनगर (औरंगाबाद)

लोकतंत्र के महापर्व को सफल बनाने और मतदाताओं में जागरूकता फैलाने के उद्देश्य से भारत स्काउट एवं गाइड, औरंगाबाद की ओर से नवीनगर प्रखंड में मतदाता जागरूकता रैली का आयोजन किया गया। यह कार्यक्रम निर्वाचन आयोग के स्वीप अभियान के तहत संपन्न हुआ। रैली में स्काउट एवं गाइड के सदस्य, शिक्षक व छात्र-छात्राएं बड़े उत्साह के साथ शामिल हुए। उन्होंने तख्तियां और बैनर लेकर नारे लगाए — “मेरा वोट मेरा अधिकार,

लोकतंत्र की यही पहचान।”रैली के दौरान लोगों से अपील की गई कि आगामी 11 नवंबर 2025 को होने वाले मतदान में वे बड़-चढ़कर हिस्सा लें और अपने मताधिकार का उपयोग अवश्य करें। आयोजकों ने कहा कि मतदान केवल अधिकार नहीं, बल्कि यह लोकतंत्र की मजबूती की नींव है। युवाओं और समाज के हर वर्ग को इसमें अपनी सक्रिय भूमिका निभानी चाहिए। रैली के समापन पर सभी प्रतिभागियों ने शपथ ली कि वे स्वयं मतदान करेंगे और दूसरों को भी मतदान के लिए प्रेरित करेंगे।

नवीनगर में बाहरी उम्मीदवार को लेकर जदयू कार्यकर्ताओं में रोष, प्रदर्शन तेज



निज संवाददाता | नवीनगर (औरंगाबाद)

नवीनगर विधानसभा सीट से बाहरी उम्मीदवार को टिकट दिए जाने की आशंका से जदयू कार्यकर्ताओं में गहरा असंतोष फैल गया है। चेतन आनंद का नाम संभावित उम्मीदवार के रूप में चर्चा में आने के बाद, मंगलवार को जदयू कार्यकर्ताओं ने पटना से लेकर नवीनगर तक जोरदार विरोध प्रदर्शन किया।

जानकारी के अनुसार, बड़ी संख्या में कार्यकर्ता पटना स्थित जदयू मुख्यालय और मुख्यमंत्री आवास के बाहर जुटे और नारेबाजी की। स्थानीय स्तर पर भी नवीनगर प्रखंड मुख्यालय में विरोध का दौर जारी रहा। प्रदर्शनकारियों ने कहा कि चेतन आनंद का नवीनगर से कोई जुड़ाव नहीं रहा है। न वे क्षेत्र में कभी देखे गए हैं और न ही जनता के सुख-दुख में शामिल रहे हैं। कार्यकर्ताओं का कहना

कुटुंबा विधानसभा से ललन भुइंया मैदान में हिंदुस्तानी आवाम मोर्चा ने थमाया सिंबल

- एनडीए ने कांग्रेस के गढ़ में खेला नया सिचारी दांव, ललन भुइंया की वापसी से बढ़ी मुकाबले की गर्मी

निज संवाददाता | कुटुंबा (औरंगाबाद)

जिले की कुटुंबा (अनु.) विधानसभा सीट पर इस बार मुकाबला बेहद दिलचस्प होने जा रहा है। हिंदुस्तानी आवाम मोर्चा (सेकुलर) पार्टी ने पूर्व विधायक ललन राम उर्फ ललन भुइंया को उम्मीदवार घोषित किया है। एनडीए की ओर से पार्टी के संस्थापक जीवन राम मांझी ने खुद उन्हें चुनाव चिन्ह थमाकर मैदान में उतारा।

कुटुंबा सीट अनुसूचित जाति (एससी) के लिए आरक्षित है और पिछले दो विधानसभा चुनावों से कांग्रेस के कब्जे में रही है। 2015 में



कांग्रेस के राजेश राम ने तत्कालीन मंत्री संतोष कुमार सुमन को हराया था, जबकि 2020 में ‘हम’ के श्रवण भुइंया को पराजय झेलनी पड़ी थी। इस बार एनडीए ने सीट को जीवन राम मांझी की पार्टी “हम” के खाले में देकर राजनीतिक समीकरणों को नया मोड़ दे दिया है। ललन भुइंया, जो पहले जेडीयू के टिकट पर विधायक रह चुके हैं, मुख्यमंत्री नीतीश कुमार के करीबी माने जाते हैं। उनकी जमीनी पकड़, सीधा संपर्क और सहज शैली उन्हें इस सीट पर मजबूत दावेदार

युवा शक्ति ने लिया मतदान का संकल्प

मदनपुर (औरंगाबाद) (नि.सं.)। उल्लसित उच्च विद्यालय, पिरवा में मंगलवार को स्वीप कार्यक्रम के अंतर्गत छात्रों के बीच व्यापक मतदाता जागरूकता अभियान आयोजित किया गया। इस कार्यक्रम का मुख्य उद्देश्य विद्यार्थियों में लोकतांत्रिक मूल्यों की समझ, मतदान के महत्व और नागरिक जिम्मेदारी की भावना को प्रोत्साहित करना था। कार्यक्रम में विद्यालय के छात्रों के अलावा शिक्षक और स्थानीय प्रशासन के प्रतिनिधि भी मौजूद रहे। कार्यक्रम की शुरुआत विद्यालय प्रांगण में ध्वजारोहण और राष्ट्रीय गीत के साथ हुई। इसके बाद मतदाता जागरूकता पर विस्तृत परिचर्चा आयोजित की गई, जिसमें छात्रों को बताया गया कि मतदान केवल कागज पर नाम दर्ज कराने तक सीमित नहीं है, बल्कि यह लोकतंत्र को मजबूत करने और समाज में बदलाव लाने का सशक्त माध्यम है। इसके बाद छात्रों ने छोटे-छोटे समूहों में जाकर चर्चा सत्र और प्रश्नोत्तरी भी भाग लिया, जिससे उनका लोकतंत्र और मतदान प्रक्रिया के प्रति ज्ञान और जागरूकता बढ़ी। विद्यालय के प्रधानाचार्य ने कहा कि इस तरह के कार्यक्रम केवल मतदाता जागरूकता तक सीमित नहीं रहते, बल्कि यह छात्रों में नेतृत्व, सामाजिक जिम्मेदारी और नागरिक कर्तव्यों की भावना को भी विकसित करवाते हैं।

अनुग्रह नारायण नगर भवन में चुनावी त्यय अनुश्रवण पर एक महत्वपूर्ण बैठक चुनावी त्यय निगरानी निष्पक्षता की आधारशिला

एसवीवी संवाददाता | औरंगाबाद

बिहार विधानसभा आम निर्वाचन 2025 के सफल और पारदर्शी संचालन के लिए मंगलवार को शहर के अनुग्रह नारायण नगर भवन में चुनावी व्यय अनुश्रवण पर एक महत्वपूर्ण बैठक आयोजित हुई। बैठक की अध्यक्षता निर्वाचन व्यय प्रेक्षक सुधाकर शुक्ला एवं इशाक रीमान खड़कोर ने की। इसमें व्यय लेखा कोषांग से जुड़े सभी निर्वाची पदाधिकारी, नोडल अधिकारी, सहायक व्यय प्रेक्षक, व्यय अनुश्रवण टीमों के प्रभारी, वीडियो निगरानी टीम, स्थैतिक निगरानी दल, उडनदस्ता दल, मीडिया प्रमाणन एवं निगरानी समिति के प्रतिनिधि, पुलिस विभाग के अधिकारी और अन्य संबंधित कर्मी शामिल रहे। बैठक में व्यय प्रेक्षक ने कहा कि चुनावी व्यय पर निगरानी केवल औपचारिक प्रक्रिया नहीं है, बल्कि यह निर्वाचन की निष्पक्षता का सबसे महत्वपूर्ण आधार है। उन्होंने अधिकारियों को निर्देश दिए कि प्रत्येक व्यय का संधारण, अनुश्रवण और सत्यापन करना अनिवार्य है।



व्यय लेखा कोषांग के नोडल पदाधिकारी ने प्रस्तुत किया कि प्रत्याशियों के व्यय रजिस्टर का संधारण, दैनिक व्यय रिपोर्ट संकलन, वीडियो निगरानी के माध्यम से प्रचार सामग्री का रिकॉर्ड, मीडिया विज्ञापनों का अभिलेख संधारण और व्यय सीमाओं के अनुपालन की प्रक्रियाओं का पालन आवश्यक है। अनुश्रवण टीमों को कहा गया कि किसी भी अनियमितता या शिकायत पर तुरंत रिपोर्ट दर्ज करें और अपने क्षेत्र में नियमित निरीक्षण करें। व्यय प्रेक्षक ने स्पष्ट किया कि राजनीतिक दलों, प्रत्याशियों, प्रचार वाहनों, पोस्टर, बैनर, हार्डिंग और जनसभाओं पर निगरानी रखना

जरूरी है ताकि अघोषित व्यय या नियम उल्लंघन की संभावना समाप्त हो सके। उन्होंने सभी टीमों के बीच समन्वय और संवाद बनाए रखने का भी निर्देश दिया। बैठक में यह भी बताया गया कि निर्वाचन आचार संहिता के किसी भी उल्लंघन पर कठोर कार्रवाई की जाएगी। व्यय प्रेक्षक ने अधिकारियों को यह निर्देश दिया कि वे अपने कार्यों का दस्तावेजीकरण साक्ष्य सहित करें, ताकि निर्वाचन आयोग के निर्देशों का पूर्ण अनुपालन सुनिश्चित किया जा सके। इस प्रकार सभी अधिकारियों और कर्मियों की जिम्मेदारी चुनाव की निष्पक्ष, शांतिपूर्ण और पारदर्शी ढंग से संपन्न कराने में अत्यंत महत्वपूर्ण है।

बाइक की टक्कर से अर्धे गंभीर रूप से घायल, गया रेफर

गोह (औरंगाबाद) (नि.सं.)। गोह थाना क्षेत्र के पेमा गांव के पास मंगलवार की शाम एक बाइक की जोरदार टक्कर में अर्धे व्यक्ति गंभीर रूप से घायल हो गए। हादसे के बाद स्थानीय लोगों ने घायल को तत्काल गोह अस्पताल पहुंचाया, जहां से प्राथमिक उपचार के बाद बेहतर इलाज के लिए गया रेफर कर दिया गया।

बताया जाता है कि गोणपुरा गांव निवासी रामशरण यादव गोह बाजार से आवश्यक कार्य निपटाकर अपने घर लौट रहे थे। इसी दौरान पेमा गांव के पास एक अनियंत्रित बाइक चालक ने उन्हें टक्कर मार दी और मौके से फरार हो गया। टक्कर इतनी तेज थी कि रामशरण यादव गंभीर रूप से जखमी हो गए।

पुलिस ने मौके पर पहुंचकर जांच शुरू कर दी है। फरार बाइक चालक की पहचान और गिरफ्तारी के लिए प्रयास जारी है।

विस चुनाव के दौरान पेट्रोल पंपों को निर्बाध आपूर्ति का निर्देश



एसवीवी संवाददाता | औरंगाबाद

बिहार विधानसभा आम निर्वाचन के शांतिपूर्ण, निष्पक्ष और सफल संचालन को सुनिश्चित करने के लिए औरंगाबाद के जिला निर्वाचन पदाधिकारी एवं जिलाधिकारी श्रीकांत शास्त्री की अध्यक्षता में जिले के सभी पेट्रोल पंप मालिकों और संचालकों की समीक्षा केवल मंगलवार को समाहरणालय सभाकक्ष में आयोजित की गई। बैठक में डीआरओ ने स्पष्ट किया कि चुनावी प्रक्रिया के दौरान मतदान दलों, सुरक्षा बलों, पर्यवेक्षकों और निर्वाचन से जुड़े सभी वाहनों को ईंधन की निर्बाध आपूर्ति सुनिश्चित

की जाए। उन्होंने सभी पेट्रोल पंप संचालकों से कहा कि निर्वाचन अवधि के दौरान किसी भी प्रकार की ईंधन कमी से व्यवधान न आए, इसके लिए पर्याप्त पेट्रोल और डीजल का सुरक्षित भंडारण किया जाए और आवश्यकता पड़ने पर अतिरिक्त आपूर्ति के लिए वाहन कोषांग के साथ समन्वय स्थापित किया जाए। बैठक में शामिल पेट्रोल पंप संचालकों को जिला प्रशासन को पूर्ण सहयोग देने का आश्वासन दिया। बैठक में जिला परिवहन पदाधिकारी-सह वाहन कोषांग की नोडल अधिकारी सुहान कुमार, संबंधित अधिकारी और पेट्रोल पंप मालिक भी मौजूद रहे।

डीआरओ ने की डिस्पैच सेंटर का निरीक्षण कर सुरक्षा और व्यवस्थाओं की समीक्षा

एसवीवी संवाददाता | औरंगाबाद

बिहार विधानसभा आम निर्वाचन-2025 के सफल, निष्पक्ष और शांतिपूर्ण संचालन को सुनिश्चित करने के लिए मंगलवार को औरंगाबाद के जिला निर्वाचन पदाधिकारी एवं जिलाधिकारी श्रीकांत शास्त्री ने रफीगंज और औरंगाबाद विधानसभा क्षेत्रों के लिए चिन्हित सिंहा कॉलेज स्थित डिस्पैच सेंटर का निरीक्षण किया। यह निरीक्षण विशेष रूप से स्ट्रॉंग रूम, डिस्पैच व्यवस्था, सुरक्षा और मतदान कर्मियों की सुविधाओं पर केंद्रित था। निरीक्षण के दौरान डीआरओ ने स्ट्रॉंग रूम परिसर का त्रिस्तरीय सुरक्षा नेटवर्क देखा और वहां मौजूद सीसीटीवी कैमरे, नियंत्रण कक्ष और प्रवेश-निकास व्यवस्था का कार्यप्रणाली का गहन मूल्यांकन किया। उन्होंने स्पष्ट किया कि किसी भी परिस्थिति में सुरक्षा ढीली नहीं होनी चाहिए और प्रत्येक सुरक्षा व निकास पर सतत निगरानी होनी चाहिए।

इसके अलावा उन्होंने डिस्पैच सेंटर में वाहन पार्किंग, प्रकाश व्यवस्था, संधार प्रणाली, विद्युत आपूर्ति, बैरिकेडिंग, और रिसेपशन स्थल की तैयारियों का भी अम्लोचन किया। डीआरओ ने संबंधित अधिकारियों को निर्देश दिए कि सभी



व्यवस्थाओं को समय से पूर्ण किया जाए, ताकि मतदान दलों और अन्य आवश्यक कर्मियों को किसी भी प्रकार की असुविधा न हो। डीआरओ ने कहा कि मतदान के दौरान किसी भी अप्रत्याशित स्थिति में निपटने के लिए केंद्र में आपदा प्रबंधन और त्वरित प्रतिक्रिया प्रणाली पूरी तरह सक्रिय रखी जाए। उन्होंने सुनिश्चित करने के निर्देश दिए कि डिस्पैच सेंटर से निर्वाचन सामग्री की ट्रांसपोर्टेशन, भंडारण और वितरण सुचारू रूप से हो।

इस अवसर पर उप विकास आयुक्त एवं रफीगंज निर्वाची पदाधिकारी अनन्या सिंह, अपर

समाहर्ता (आपदा) उषेंद्र पंडित, उप निर्वाचन पदाधिकारी मो. गजाली, वरीय कोषागार पदाधिकारी महंत स्वरूप समेत अन्य संबंधित अधिकारी उपस्थित थे। उन्होंने डीआरओ को केंद्र की तैयारियों, सुरक्षा व्यवस्थाओं और अधिकारियों की तैनाती की जानकारी दी। निर्देशक ने अधिकारियों को निर्देश दिया कि निर्वाचन सामग्री, मतदान कर्मियों और पर्यवेक्षकों की हर गतिविधि का रिकॉर्ड रखा जाए, ताकि किसी भी अनियमितता या समस्या की स्थिति में त्वरित कार्रवाई की जा सके। उन्होंने यह भी कहा कि स्ट्रॉंग रूम और डिस्पैच सेंटर की सुरक्षा केवल कागदों में नहीं बल्कि सक्रिय निगरानी और सतत निरीक्षण के माध्यम से सुनिश्चित की जाए। इस निरीक्षण का उद्देश्य केवल सुरक्षा सुनिश्चित करना नहीं, बल्कि निर्वाचन प्रक्रिया में पारदर्शिता और मतदाताओं में विश्वास बनाए रखना भी था। डीआरओ ने कहा कि सभी अधिकारियों और कर्मचारियों की जिम्मेदारी महत्वपूर्ण है और प्रत्येक स्तर पर सतर्कता, अनुशासन और समर्पण बनाए रखना अनिवार्य है।